









தருமையாதீனம் 25 ஆவது ஞருமகாசந்நிதானம்  
ஸ்ரீலஸ்ரீ கயிலை சுப்பிரமணிய தேசிக ஞானசம்பந்த  
பரமாசாரிய சுவாமிகள்

வெளியீடு எண் 51.

உ  
சிவமயம்

# சீகாழித் தல வரலாறு

இஃது

இவ்வாலய பரம்பரைத் தருமகர்த்தா  
திருக்கயிலாய பரம்பரைத் தருமபுர ஆதீனம்

25 ஆவது குருமகாசந்நிதானம்  
ஸ்ரீலக்ஷ்மீ கயிலை சுப்பிரமணிய தேசிக ஞானசம்பந்த  
பரமாசாரிய கவாமிகள் அவர்களின்

திருவுளப்பாங்கின் வண்ணம்

சீகாழி ஸ்ரீ சட்டைநாதகவாமி தேவஸ்தானத்தில்

வெளியிடப்பெற்றது.

1970

|                  |      |          |      |
|------------------|------|----------|------|
| முதற் பதிப்பு    | 1942 | பிரதிகள் | 1000 |
| இரண்டாம் பதிப்பு | 1950 | „        | 1000 |
| மூன்றாம் பதிப்பு | 1955 | „        | 1000 |
| நான்காம் பதிப்பு | 1959 | „        | 2000 |
| ஐந்தாம் பதிப்பு  | 1964 | „        | 2000 |
| ஆறாம் பதிப்பு    | 1970 | „        | 3000 |

ஞானசம்பந்தம் அச்சகம்  
தருமபுரம்.

உ  
சிவமயம்

## முகவுரை

சீகாழி, சைவசமயாசாரியர்களுள் திருஞானசம்பந்தர் அவதாரம் செய்த தலம். பெருமான் திருஞானசம்பந்தருக்குத் திருமுலைப்பால் அருளச்செய்து காட்சி வழங்கியதும், அப்பர், சுந்தரர் பதிகங்கள் பெற்றதுமாகிய சிறப்புடையது. இங்குப் பெருமான் குரு லிங்க சங்கமவடிவாக இருந்து அருள் வழங்குகின்றான். தலவரலாறு என்னும் இந்நூல் 1942 இல் முதற்பதிப்பாக வெளிவந்துள்ளது. தேவாரப் பதிகங்கள் பெற்ற திருத்தலங்களில் இத்தலத்திற்கே மிகுதியான பதிகங்கள் இருப்பதால் அவைகளைத்தையும் ஒருசேரத் தொகுத்துக் கையடக்கப்பதிப்பாக அச்சிடப்பெற்றுள்ளது.

சிற்பங்கள், அன்பர்கள், கல்வெட்டாராய்ச்சி தலப்பெயர், கோயிலமைப்பு, புராண வரலாறு முதலிய பல தலைப்புக்களுடன் இத்தலவரலாறு வெளியிடப்பட்டது. சில திருப்பதிகங்கள் மட்டும் சேர்க்கப்பட்டிருக்கின்றன. தருமபுர ஆதீனம் 10 ஆவது குருமகாசந்திதானம் ஸ்ரீலஸ்ரீ சிவஞான தேசிக சுவாமிகள் அருளிச்செய்த ஆபதுத்தாரணர் மாலையும் ஸ்ரீ பைரவர் அஷ்டோத்திர சதநாமங்களும் பின்னர் இணைக்கப்பட்டுள்ளன.

தருமையாதீனம் 25 ஆவது குருமகாசந்திதானம் அவர்கள் அருளால் வெளிவரும் இந்நூலை அன்பர்கள் பெற்றுப் பயன்பெறுவார்களாக.

சீகாழி தேவஸ்தானம், }  
20-10-1970. }


ஆணையின்வண்ணம்,  
ஸித்துவாஸ்,  
இராமலிங்கத் தம்பிரான்,  
கட்டளை விசாரணை.

உ  
சிவமயம்

## பொருளடக்கம்

|                                       | பக்க எண் |    |
|---------------------------------------|----------|----|
| 1. தலப்பெயர்கள்                       | ...      | 1  |
| 2. கோயிலமைப்பு                        | ...      | 3  |
| 3. மூர்த்திகள்                        | ...      | 4  |
| 4. தீர்த்தங்கள்                       | ...      | 5  |
| 5. தலப்பெருமை                         | ...      | 7  |
| 6. புராணவரலாறு                        | ...      | 8  |
| 7. வழிபட்டோர்                         | ...      | 11 |
| 8. அன்பர்கள்                          | ...      | „  |
| 9. கல்வெட்டுக்கள்                     | ...      | 17 |
| 10. நித்தியபூசைகளும், திருவிழாக்களும் | ...      | 29 |
| 11. சுற்றுக்கோயில்கள்                 | ...      | 31 |
| 12. மண்டபங்கள்                        | ...      | „  |
| 13. சொத்துக்கள்                       | ...      | „  |
| 14. திருப்பணி                         | ...      | 33 |
| 15. சமயப்பணி                          | ...      | 37 |
| 16. புறக்கோயில்                       | ...      | 38 |
| 17. நிர்வாகம்                         | ...      | 39 |
| 18. பதிகங்களும் நூல்களும்             | ...      | „  |
| 19. திருப்பாடல்கள்                    | ...      | 40 |
| 20. ஆபதுத்தாரணர் மாலே                 | ...      | 56 |
| 21. ஸ்ரீ பைரவர் அஷ்டோத்திர சதநாமங்கள் | ...      | 61 |





திருஞானசம்பந்தருக்கு ஞானப்பால் வழங்கியருளிய  
பிரமதீர்த்தக்கரை.



திருஞானசம்பந்தர்.

உ  
சிவமயம்  
திருச்சிற்றம்பலம்

# சீகாழித் தல வரலாறு

## 1. தலப்பெயர்கள்

நீர்வளமிக்க சோழநன்னாட்டில் காவிரியின் வடபாங்கு உள்ள பாடல்பெற்ற தலங்களுள் சீகாழி ஒன்றாகும். இது தஞ்சை ஜில்லா சீகாழி தாலுகாவிற்குத் தலைநகராக உள்ளது. தென்னிந்திய இருப்புப்பாதையில் ஒரு புகை வண்டி நிலையமாகவும் அமைந்துள்ளது.

பிரமர்கள் பலர் தங்கள் படைத்தற்றொழில் இடை யூறின்றி முற்றுப்பெற இறைவனை வழிபட்டு வந்ததால் பிரமபுரம் எனவும், இறைவன் மூங்கில் வடிவமாகத் தோன்றிச் சூரபன்மனுக்கு அருள்செய்தமையால் வேணு புரம் எனவும், சூரபன்மனுக்குப் பயந்த தேவர்கள் தங்க ளுக்குப் புகலிடமாகக் கொண்டு பூசித்தமையால் புகலி எனவும், அசுரர்களால் தன் வலிகுன்றிய காரணத்தால் சுக்கிரன் பூசித்தமையாலும், இயமதர்மன் குருத்துவன் பெற இறைவன் குருவாகத் தோன்றி அருள் செய்தமையாலும், குருத்தன்மையிழந்த வியாழன் குருத்துவன் பெறப் பூசித்தமையாலும் வெங்குரு எனவும், பிரமன்

காலத்தில் எல்லாவுலகமும் அழிந்தபொழுது இத் தலம் ஒன்றே மேன்மைபெற்று விளங்கும் வண்ணம் சிவ பெருமான் உமையம்மையாரோடு சுத்த மாயையைத் தோணியாகக் கொண்டுவந்து தங்கியிருந்ததால் தோணி புரம் எனவும், தரையைப் பிளந்து சென்று இரணியாக் கணைக்கொன்ற வராகமூர்த்தி பூசித்ததால் பூந்தராய் எனவும், தலைக்கூறுகிய இராகு பூசித்தமையால் சிரபுரம் எனவும், புருவடிவோடு தன்னைச் சோதிக்கவந்த அக்கினி யால் சிபிச்சக்ரவர்த்தி நற்கதியடைந்தமையால் புறவம் எனவும், சண்பைப்புல்லால் மாய்ந்த தங்குலத்தவரால் வந்த பழி தன்னைத் தொடராதிருக்கும்படிக் கண்ணன் பூசித்தமையால் சண்பை எனவும் ஸ்ரீ நடராஜப் பெருமா னோடு வாதாடிய காரணத்தால் தனக்கு ஏற்பட்ட குற்றம் நீங்க ஸ்ரீ பத்திரகாளி இங்குப் பூசித்தமையாலும், தன் வலியை யழித்த கண்ணபிரானால் ஏவப்பட்ட காளிங்கள் என்னும் பாம்பு பூசித்தமையாலும் ஸ்ரீ காளிபுரம் (சீகாழி) எனவும், மச்சகந்தியைக் கூடிய கொச்சையாம் பழிச்சொல் நீங்கப் பராசரர் பூசித்தமையால் கொச்சைவயம் எனவும், எத்தலங்களிலும் தொலையாத தம்மலத்தொகுதி நீங்குமாறு உரோமசமுனிவர் இறை வனைப் பூசித்தமையால் கழுமலம் எனவும் பன்னிரு திருநாமங்கள் ‡ இத்தலத்திற்கு உள்ளன.

இவையன்றிச் சங்கநிதிபுரம், பதுமநிதிபுரம், சிவா சாரியபுரம், பராசரக்ஷேத்திரம், புனர்ஜன்மபுரம், கிரிபுரம்,

‡ இவைகள் பன்னீகூகத்தும் விளங்கிவந்த பெயர்களா மென்பது “வசையில் காட்சி” என்னும் திருக்கழுமல மும்மணிக்கோவை 10 ஆவது பாடலால் விளங்கும்,

உமாபதிபுரம், சீவன்முத்திபுரம், நீலகண்டவெற்பு, மாலைமாற்றுப்பதி, எழுகூற்றிருக்கைப்பதி இலிங்காடவி, குய்யகாசி, மூலாதாரக்ஷேத்திரம் என்னும் பெயர்களும் உள்ளன.

## 2. கோயிலுகைப்பு

திருக்கோயில் நகர் நடுவில் நாற்புறமும் கோபுரங்களுடனே உயர்ந்த சுற்றுமதில்களோடு விளங்குகின்றது. அதனுள் பிரமபுரீசுவரருக்கும், திருநிலைநாயகிக்கும், திருஞானசம்பந்தருக்கும் தனித்தனியே ஆலயங்கள் உள்ளன. இவைகள் கிழக்குப் பார்த்த சந்நிதானங்களே. சுவாமிகோயில் மகாமண்டபத்தில் திருஞானசம்பந்தர் உற்சவமூர்த்தியாக எழுந்தருளியிருக்கின்றார். தெற்கு உட்பிராகாரத்தில் முத்துச்சட்டைநாதரும், அங்குள்ள திருமானிகைப்பத்தியில் அறுபத்துமூவர் மூலவர்களும் உள்ளனர்; அங்கேயே சட்டைநாதர் பலிபீடமும் இருக்கின்றது. மேலைப்பிராகாரத்திலும் வடக்குப் பிராகாரத்திலும் மேலே மலைக்குப்போகப் படிக்கட்டுகள் அமைந்திருக்கின்றன. சுவாமி கோயிலை ஒட்டி கட்டுமலையில் இருபது புள்ளினம் ஏந்தும் ஐதிகத்தில் ஸ்ரீ உமாமகேசுவரர் (தோணியப்பர்) பெரிய உருவத்துடன் எழுந்தருளியிருக்கின்றார். இதன் தென்புறத்தில் ஸ்ரீ சட்டைநாதர் எழுந்தருளியிருக்கின்றார். இவ்விரு மூர்த்தங்களும் சுதையாலானவை.

ஸ்ரீ சட்டைநாதசுவாமி மிகவும் மூர்த்திகரம் மிக்கவர். இவர் திருநாமங்கொண்டே இத்தேவஸ்தானம் விளங்குகிறது. இம்மலை திருத்தோணிமலை எனப் பெயர்பெறும். சுவாமிகோயில் வெளிப்பிராகாரம் வடமேற்கு மூலையில் திருஞானசம்பந்தர் திருக்கோயில் விளங்குகிறது. அதற்கு

அணித்தாக ஈசானத்தில் அம்மையின் ஆலயம் உள்ளது. அம்மை சந்நிதியில் பிரமதீர்த்தம் நார்புறமும் கருங்கற்படிக்கட்டுகளுடன் விளங்குகிறது. சுவாமி சந்நிதியில் மடைப்பள்ளியும், தேவஸ்தான காரியாலயமும் தனித்தனியே அமைந்திருக்கின்றன.

### 3. மூர்த்திகள்

திருக்கயிலாயத்தைத் தனக்குச் சிறப்பிடமாகக் கொண்டு வீற்றிருக்கின்ற சிவபெருமான் குருமூர்த்தமாக மக்கட்கு உபதேசம் செய்தும், லிங்க மூர்த்தமாகப் பல தலங்களில் கோயில்கொண்டருளியும், சங்கம மூர்த்தமாக அன்பர்களுக்கு வேண்டுவன அளித்தும் அருள்செய்து வருகின்றார். இம்மூன்று மூர்த்தமாகத் தனித்தனியே பல தலங்களிலும் எழுந்தருளியுள்ள பெருமான் இங்கு'மூன்று மூர்த்தங்களும் ஒருங்கே விளங்க எழுந்தருளியுள்ளார்.

குருமூர்த்தம் :- இங்கு மலையீது பெரியநாயகி சமேத பெரியநாயகராக எழுந்தருளியிருக்கும் தோணியப்பரே குருமூர்த்தம், பிரமதீர்த்தக்கரையில் திருஞானசம்பந்தப் பிள்ளையாருக்கு ஞானோபதேசம் செய்த குரு இவரே யாவர்.

இலிங்கமூர்த்தம் :- இத்தலத்தில் மூலவராக விளங்கும் பிரமபுரீசுவரரே இலிங்கம். இது பிரமனால் ஸ்தாபிக்கப்பட்டது. இதனைப் பலர் பூசித்துப் பேறுபெற்றிருக்கின்றனர்.

சங்கமமூர்த்தம் :- இம்மூர்த்தம் மலையுச்சியில்சட்டை நாதர் என்னும் திருநாமத்தோடு விளங்கிவருகிறது. இவர் இரணியரது உயிரைமாய்த்த நரசிங்கத்தைப் பிளந்து

அதன் எலும்பைக் கதையாகவும் தோலைச் சட்டையாகவும் கொண்டு இங்குத் தனிச் சிறப்புடன் விளங்குகிறார்.

துங்கமாமணித் தூணில்வந் திரணியன்  
தோள்வலி தனைவாங்கும்  
சிங்கவேற்றுரி யரைக்கசைத் துலகமெலாந்  
தேர்ந்தளந் தவன்மேனி  
அங்கம்யாவுமோர் கதையதாய்க் கொண்டதள்  
அங்கியாப் புனைகாழிச்  
சங்கவார்குழைச் சட்டைநாயகன் துணைத்  
தாமரைச் சரண்போற்றி.

இம்மூர்த்தம் சிவமூர்த்தங்களுள் ஒன்றான வைரவமூர்த்தம். தத்துவங்களாகிய பைரவர் எட்டுக் கலைகளாய்த் தோன்றிச் சுதந்தரபைரவர், சுயேச்சைபைரவர், லோகபைரவர், காலபைரவர், உக்கிரபைரவர், பிச்சையாபைரவர், நிர்மாணபைரவர், பீஷ்ணபைரவர் எனப் பெயர்பூண்டுள்ளார். இவ் அஷ்டபைரவர்களும் தெற்குப் பிராகாரத்திலுள்ள வலம்புரி மண்டபத்தில் யோகஸ்தானத்தில் உள்ளார்கள்.

ஞானசம்பந்தர் ஆலயத்தில் ஞானசம்பந்தப்பெருமான் இலிங்க வடிவாய் அமர்ந்துள்ளார். இங்கு எழுந்தருளியிருக்கும் அம்மையாரின் திருநாமம் ஸ்திரசுந்தரி (திருநிலைநாயகி) என்பதாம்.

#### 4. தீர்த்தங்கள்

இத்தலத்தில் இருபத்திரண்டு தீர்த்தங்கள் உள்ளன.

1. பிரமதீர்த்தம் :- இதுவே தீர்த்தங்களுள் முதன்மையானது. இத் தீர்த்தக்கரையிலேதான் திருஞான

சம்பந்தமூர்த்தி சுவாமிகள் நம்சைவ உலகுயாத் தெய்வத் திருமுறைகள் அருளிச்செய்ய, அம்மையார் பொற்கிண்ணத்தில் அளித்தருளிய சிவஞானப்பாலை உண்டனர். இவ் வைபவம் பிரமோற்சவத்தில் இரண்டாந் திருநாளன்று இன்றும் நடத்தப்பெற்றுவருகிறது.

2. காளிதீர்த்தம்:- ஸ்ரீ காளிதேவி தன் பழி நீங்கும் பொருட்டுத் தோற்றுவித்த தீர்த்தம் இது. மேலைக் கோபுர வாயிலுக்கு அருகே வெளியில் அமைந்துள்ளது. இப்போது கரிக்குளம் என வழங்கப்படுகிறது,

3. பராசரதீர்த்தம் இது பராசரரால் தோற்றுவிக்கப்பட்டது. சுவாமிகோயில் உட்பிராகாரத்தில் கிணறு வடிவாய் அமைந்திருக்கின்றது. இதிலிருந்தே எல்லா மூர்த்தங்கட்கும் அபிடேகத்திற்குத் திருமஞ்சனம் எடுத்துச் செல்லப்படுகிறது.

4. புறவநதி:- இது புரு வடிவுடன் வந்த அக்னி தேவனால் சிபியின் தாகத்தைப் போக்குவதற்குக் காவிரியிலிருந்து கொண்டு வரப்பெற்றது.

5. கழுமலநதி:- இந்திரனால் ஏற்படுத்தப்பட்ட நந்தனவனத்தைப் பாதுகாப்பதற்காக விநாயகர் காக வடிவம் கொண்டு அகத்தியர் கமண்டலத்தில் இருந்ததைக் கவிழ்த்துவிட்டுக் கொண்டுவந்த தீர்த்தம். இது இந்நகரின் நார்புறங்களிலும் சூழ்ந்துள்ளது.

6. விநாயகநதி:- இந்நகரின் கீழ்ப்பாகத்தில் கழுமல நதியிலிருந்து பிரிந்து செல்கிறது.



மற்றவை சூலதீர்த்தம், ஆனந்ததீர்த்தம், வைணவ தீர்த்தம், இராகுதீர்த்தம், ஆழிதீர்த்தம், சங்கதீர்த்தம், சுக்கிரதீர்த்தம், அகத்தியதீர்த்தம், கௌதமதீர்த்தம், வன்னிதீர்த்தம், குமாரதீர்த்தம், சூரியதீர்த்தம், சந்திர தீர்த்தம், கேதுதீர்த்தம், அண்டதீர்த்தம், பதினெண் புராணதீர்த்தம் என்பவைகளாம்.

## 5. தலப்பெருமை

நாம்வாழ, புறச்சமய இருணீங்கிச் ஸைவவுலகு விளக்கம்பெறத் தெய்வத்திருமுறைகள் அருளிச்செய்த திருஞானசம்பந்தப்பிள்ளையார் அவதரிக்கவும், அருள் பெறவும் பேறுபெற்றது இப்புண்ணியத் தலமாதலின் இத்தலத்தை மிதிக்கலாகாது என்னும் பெருநோக்குடன் சுந்தரமூர்த்தி சுவாமிகள் நகர்ப் புறத்திருந்துகொண்டே 'கமுகல வளநகர்க் கண்டுகொண்டேனே' என்று திருப் பதிகம் பாடியுள்ளார்.

இத்தலம் கற்பகாலத்திலும் அழியாது மூலாதா ஷோத்திரமாக விளங்கிக் கயிலாய தரிசனப் பேற்றைக் கொடுக்கவல்லது. பாரிஜாதத்தை ஸ்தலவிருஷமாக உடையது. இது கொன்றையைப்போல் பூத்து, மாதுளையைப்போல் காய்த்து, மாவைப்போல் பழுத்து முறையே மந்திரம், மணி, மருந்தின் தன்மைகளைப் பெற்றுள்ளது. தன்னை அடைந்தோர்க்கு மலப்பிணி, உயிர்ப்பிணி, உடற் பிணிகளைப் போக்கும் தன்மையது என்பது புராண சித்தம்.

## 6. புராண வரலாறு

1. தோணிபுரம்:- ஏழு தீவுகள் அடங்கிய இப் பேரண்டத்தைப் பெரும்புறக் கடலானது ஓர் ஊழிக் காலத்தில் பொங்கி எழுந்து அழித்தது. பின்னர் இறைவன் ஆன்மகோடிகளை மீண்டும் படைக்கத் திருவுளங் கொண்டு அக்கரவிலக்கணம் ஆதியாய அறுபத்துநான்கு கலைகளையும் ஆடையாகத்தரித்து\* பிரணவமே தோணி யாகி கொண்டு உமாமகேசுவரராக எழுந்தருளித் தோணி வைச் செலுத்திக்கொண்டு வருகையில் அக்காலத்தும் அழிவுறுதிருந்த இத்தலத்தைக் கொண்டு இதுவே மூலதார கேஷத்திரமாகுமென்று அருளிச்செய்து இங்குத் தோணியுடன் வீற்றிருந்தருளுவாராயினர்.

2. சட்டைநாதர்:- மகாவிஷ்ணு மாவலிபால் குறள் ஷட்வாகச் சென்று மூன்றடிமண் யாசித்து விண்ணையும் மண்ணையும் ஈரடியால் அளந்து மூன்றாவது அடியை அவன் தலைமேல் வைத்துப் பாதாள உலகிற்குச் செலுத்தினார்; அதனால் அவர் அகங்காரங்கொண்டு உலகு தடுங்கத் திரிவாராயினர். இஃதறிந்த வடுகநாதர் தமது திருக்கரத்தால் விஷ்ணுவை மார்பில் அடித்துப் பூமியில் வீழ்த்தினார். இலக்குமி மாங்கலிய பிச்சை வேண்டிய வாதே இறைவனருள்செய்ய, விஷ்ணு உயிர்பெற்றெழுந்து வணங்கினார். அவர் தம் தோலையும், எலும்பையும் அணிந்துகொள்ள வேண்டுமென்று விண்ணப்பிக்க, இறைவனும் எலும்பைக் கதையாகக்கொண்டு தோலைச்

\* இந்த ஐதிகத்தில் இன்றும் அறுபத்துநான்கு பரிவட்டங்களாகச் சேர்த்து இதற்கென நெய்த ஒரு பரிவட்டமே காத்தப்பட்டு வருகிறது.

சட்டையாகப்போர்த்து அருள்செய்தார். அதுமுதல் பெருமான், தண்டபாணி, சட்டைநாதர், வடுகநாதர், ஆபதுத்தாரணர் எனப் பல திருநாமங்களோடு விளங்கி வருவாராயினர்.

3. மலை வந்த வரலாறு :- ஆரியாவர்த்தத்தை ஆண்டுவந்த காலவித்து என்னும் வேந்தன் புத்திரப் பேறின்மையினால் வருந்தி உரோமச முனிவரைக் கண்டு தன் கவலையைத் தெரிவித்தான். முனிவரும் கயிலையின் சிகரத்தைத் தரிசித்தால் கவலை நீங்கும் என்று கூறினார். எவ்வாறு தரிசிக்க முடியும் என்று கவலையுற்ற வேந்தனை நாட்டுக்கு அனுப்பிவிட்டுக் கயிலாயம் சென்று முனிவர் தவஞ்செய்தார். இறைவன் முனிவர்முன் தோன்றி வேண்டுவது யாதென, முனிவரும் “தென்னாட்டு மக்கள் தரிசிக்கவேண்டி இம் மலைச்சிகரம் ஒன்றைத் தென் திசையில் தோற்றுவித்து அதில் உமாதேவியுடன் வீற்றிருந்தருளவேண்டும்” என்று பிரார்த்தித்தார். அதற்குக் கயிலாயபதி “ஆதிசேடனுக்கும் வாயுவுக்கும், போர் நடக்கும்பொழுது இது நிறைவேறும்” என்று அருள் புரிந்தார். பின்னொருநாள் ஆதிசேடனுக்கும், வாயுவுக்கும் தம்முள் யார் வலியர் என்பதுபற்றிப் போர் நிகழ்ந்தது. ஆதிசேடன் தனது ஆயிரந்தலையினாலும் கயிலாய மலையை இறுக முடிக்கொண்டான். வாயு தன்னால் இயன்ற அளவு காற்றை வீசியும் மலையைச் சிறிதுகூட அசைக்க முடியவில்லை. உலகம் ஊழிக்காலம்போல் அலைந்தது. அது கண்ட தேவர்களின் வேண்டுகோளின் படி ஆதிசேடன், தனது ஒரு தலையை மெல்ல தூக்கினான். உடனே மலைச் சிகரம் பெயர்ந்து ஒரு பெருங்கிளையும் பல சிறு கிளைகளுமாகப் பதினொரு கிளைகள் விழுந்தன. பெருங்கிளையான சிகரம் இறைவன் அருளால் இறுபது

பறவைகளால் இங்குக் கொண்டுவந்து வைக்கப்பட்டது. காலவித்து என்னும் அரசனும் தரிசித்தான். பின்னர் அம்மலை மறைந்துநிற்க, மலைவந்து தங்கிய இடத்தில் சுதையால் இருபது பறவைகள் தாங்கியது போலவே கட்டுமலை ஒன்றைக் கட்டுவித்து அரசனும் தன்நகர் சேர்ந்தான்.

4. திருஞானசம்பந்தர்:- திருஞானசம்பந்தப்பிள்ளை யார் சிவபாதவிருதையர் என்னும் பிராமணோத்தமருக்குத் திருக்குமாரராகச் சற்புத்திர மார்க்கத்தை விளக்கவும், சைவசமயம் யாங்கணும் பரவவும் அவதரித்தார். மூன்று நூண்டு நிரம்பாத பிள்ளையார் பிரமதீர்த்தத்திற்கு நீராடச் சென்ற தம் தந்தையாரோடு தாமும் சென்றார். சிவபாத விருதையர் பிள்ளையாரைக் கரையில் இருக்கச்செய்து நீராடிக்கொண்டிருந்தார். அப்போது பிள்ளையார் பூர்வ உணர்ச்சிமேலிட பார்வதி தேவியாரையும் பரமேசுவர னையும் நினைந்து அம்மே! அப்பா! என்று அழுதருள, பெருமானும் அம்மையை நோக்கித் 'திருமுலைப்பால் கொடுத்தருள்க' என்றருளினார். அவ்வாறே அம்மையாரும் பொற்கிண்ணத்தில் பாலைப்பெய்து ஞானத்தைக் குழைத்து ஊட்டியருளினார். அதையுண்ட பிள்ளையாரும் ஞானசம்பந்தம் பெற்றுத் திருஞானசம்பந்தர் ஆயினார். ஸ்நானம் முடித்து வந்த தந்தையார் பிள்ளையாரை நோக்கி 'உனக்குப் பால்கொடுத்தார் யார்?' என்று கேர்பித்துக் கேட்க, பிள்ளையாரும் இடபாருடராய் அம்மையப்பராய் எழுந்தருளிவந்த-சுட்டியறிவிக்க முடியாத பரம்பொருளைத் தமது ஒரு திருவிரலாற் சுட்டிக்காட்டித் தோடுடைய செவியன் என்னுந் திருப்பதிகம் பாடியருளினார். பின்னர், பிள்ளையார் சைவசமயம் எங்கும் நிலை பெறுமாறு பற்பல செயற்கருஞ் செயல்களைச் செய்து,

தலங்கள் தோறும் சென்று அரிய தேவாரப் பதிகங்களை அருளி, இப்பதிக்கு அருகிலுள்ள நல்லூர்ப்பெருமண (ஆச்சாள்புர)த்தில் தமது பதினாறுவது வயதில் வைகாசி மூலத்தில் தமக்கு நிகழ்ந்த திருமணத்தின் பொருட்டு வந்த அன்பர் கூட்டத்துடன் இறைவன் அருட்சோதியிற் கலந்தருளினார்.

## 7. வழிபட்டோர்

குமரவேல், ஸ்ரீ காளி, பிரமன், விஷ்ணு, குரு, இந்திரன், சூரியன் சந்திரன், அக்னி, சேடன், ராகு, கேது, வேதவியாசர் முதலியோர் இத்தலத்திறைவனை வழிபட்டுப் பேறுபெற்றார்கள். விரிவைத் தலபுராணத்திற் காண்க.

## 8. அன்பர்கள்

ஞானபூமியாகிய இத்தலத்தில் அநேக அன்பர்கள் வாழ்ந்திருந்தார்கள். அவர்களில் :-

திருஞானசம்பந்த சுவாமிகள் :- திருமுறை ஆசிரியர் களுள் முதல்வராகிய இவர்கள் இத்தலத்திற்கு அருளிச் செய்த பதிகங்கள் 67. இவர்களுடைய வரலாறு முன்னரே புராண வரலாற்றோடு சேர்த்து அறிவிக்கப்பட்டுள்ளது.

திருநாவுக்கரசு சுவாமிகள் :- திருநாரையூரை வணங்கிக் கொண்டு சீகாழிக்கு வந்தவர் ஞானசம்பந்தப் பிள்ளையாரைக் கண்டு வணங்கி அருட்கடலும் அன்புக்கடலுமாகக் கலந்து திருத்தோணியப்பரை வணங்கத் திருக்கோயிலுட் சென்றார். திருப்பதிகம் பாடினார். பாடிய பதிகங்கள் 3.

சுந்தரமூர்த்தி சுவாமிகள் :- தில்லையை வணங்கிக் கொண்டு ஆனந்தக்கூத்தர் ஆணையின்படி, திருவாரூருக்கு எழுந்தருளுகின்றவர்கள் காழியம்பதியை அடைந்தார்கள். இப்பதி ஞானசம்பந்த சுவாமிகளது அவதாரஸ்தலமாதலின், மிதித்தற்கு அஞ்சிப் புறநகரிலேயே 'கழுமல வளநகர்க் கண்டுகொண்டேனே' என்று பதிகம் பாடிச் சென்றார்கள். இவர்கள் பாடிய பதிகம் 1.

மாணிக்கவாசக சுவாமிகள் :- பாண்டிய நாட்டை விட்டுத் தில்லைக்கு எழுந்தருளும்போது திருக்கழுமலத்தை அடைந்து, 'உம்பர்கட்கரசே!' என்று தொடங்கும் பிடித்தபத்து அருளிச்செய்து போற்றினார்கள்.

பூந்துருத்தி நம்பிகாடநம்பி :- இவர்கள் காழிக்குத் தனியே திருவிசைப்பா கூறவில்லை; ஆனாலும், ஞானசம்பந்த சுவாமிகள் ஆட்கொண்ட அருளிப்பாட்டினைச் 'சம்பந்தன் காழியர்கோன் தன்னையும் ஆட்கொண்டருளி' என்று வைத்துப் போற்றியுள்ளார்கள்.

பட்டினத்தடிகள் :- பெருந்தன வணிகராய் இருந்தும் ஞானமுதிர்வால், ஒரேகாலத்து ஒருசேர எல்லாவற்றையுந் துறந்த உண்மை ஞானியாகிய இவர்கள் திருக்கழுமலத்திற்கு எழுந்தருளியபோது, திருக்கழுமல மும் மணிக்கோவை என்ற பிரபந்தத்தை இயற்றியருளினார்கள்.

கணநாதர் :- சீகாழியில் அந்தணர் குலத்தில் பிறந்தவர். திருமாலைகட்டுதல் முதலிய இறை திருப்பணியில் எல்லோரையும் பயிற்றுவிப்பவர். அதனால் திருக்கயிலையிலும் கணநாதராய் இருக்கும் பெரும்பேறுபெற்றார்.

நம்பியாண்டார்: நம்பிகள் :- திருநாரையூர் ஆதிசைவ குலத்தில் அவதரித்தவர். பொல்லாப் பிள்ளையாரின் பேரருளால் திருமுறைகளை விளக்கங்கண்டவர். காழி ஞானசம்பந்தர்மீது திருமும்மணிக்கோவை, திருச்சண்பை விருத்தம், திருத்தொகை திருவந்தாதி, திருவுலாமாலை, திருக்கலம்பகம் ஆகிய நூல்கள் இவரால் பாடப்பெற்றன.

சேக்கிழார் :- இரண்டாங் குலோத்துங்கனுக்கு உதவி அமைச்சராய் இருந்து, காழியைப் பலகால தரிசித்த பயனால் சிறப்பாகத் திருஞானசம்பந்த சுவாமிகள் புராணத்தும், மற்றும் பிற இடங்களிலும் சீகாழியைப் பலவாருகப் பாராட்டியுள்ளார்கள்.

அருணகிரிநாதர் :- முருகன் அன்பர்களில் தலை சிறந்தவர். காழிக்குமரவேளைத் திருப்புகழ் பாடிச் சிறப்பித்துள்ளார்கள்.

மச்சச்செட்டியார் :- சீகாழியில் சைவச் செட்டியார் பரம்பரையில் அவதரித்தவர்கள். உலகத் தீமைகளைப் பார்க்க விருப்பமில்லாது மச்சைவிட்டு இறங்காமையால், மச்சச்செட்டியாரென்று பெயர் பெற்றார்கள். இவர்களுக்கு அருள்நமச்சிவாய தேசிகர் என்னும் பெயருண்டு. இவர்களும் உமாபதி சிவாசாரிய சுவாமிகளோடு மறைஞான சம்பந்தரிடம் அருளுபதேசம் பெற்றவர்கள். இவர்களுடைய மானிகை சீகாழி வடக்குவீதியிலிருந்தது.

காழிக் கங்கை மெய்கண்டார் :- இவர் மச்ச செட்டியாரின் மாணவர். வெண்ணெய் மெய்கண்டாரின் வேறு என்பதற்காகக் கங்கை மெய்கண்டார் என்று சிறப்பித்துப் பாராட்டப்பெற்றவர். ஞானாசாரியருள் ஒருவர்.

**சீகாழிச் சிற்றம்பலநாடிகள் :-** இவர் கங்கை மெய்கண்டாரின் மாணவர். சீகாழி வடக்கு வீதியிலேயே இவர்கள் மடம் இருந்தது. இவருடைய சந்ததி சைவாசாரிய பரம்பரையாகப் பெண்வழி மரபில் இருக்கின்றது. சிவப்பிரகாசத்திற்குக் கொஞ்சுத்திரம்செய்தவர் இவரே. இவர்களுக்கு 63 மாணக்கர்கள். ஒருவர்தவிர அறுபத்திருவரோடு பரிபூரணமெய்தியவர்கள். இவர்க்குக் காளிப் பழுதைகட்டிச் சிற்றம்பலநாடி பண்டாரம் என்னும் பெயருண்டு. யாக்கை நிலையாமையையும், அதன் இழிவையும் உலகவர்க்கு நன்கு விளக்கக் காலில் எப்பொழுதும் பழுதை கட்டியிருப்பர் அதனால் பழுதைகட்டி என்ற அடைமொழி கொடுக்கப்பட்டது.

**கண்ணுடையவள்ளல் :-** இவர் திருஞானசம்பந்தசுவாமிகளுடைய திருவருள்பெற்றவர். இவர் செய்த நூல் ஒழிவிலொடுக்கம் முதலியன. சீகாழி மேலவீதியிலுள்ள வள்ளலாதீனஸ்தாபகர் இவரே.

**திருத்தோணியப்பர் :-** இவர் தத்துவப்பிரகாசரது சீடர். தமது குருவாகிய தத்துவப்பிரகாசரோடு கிருஷ்ண தேவரது பிரதிநிதியாகிய சாளுவதேவரைக் காணச் சென்றார். அவர் தமது ஆசாரியரையும் தம்மையும் இழிவாய் நடத்தியதைக்கண்டு வருந்தி 'ஆயிரவர்புலவோரில்' என்னும் பாடலைச் சொல்லி அரசுப் பிரதிநிதிக்குப் புத்தி புகட்டினார். 'மூட்டை கலம் புழுதி' என்ற பாடலைச் சொல்லித் தமக்குக்கொடுத்த வீட்டினியல்பைவிளக்கினார்.

**சீகாழி மறைஞானசம்பந்தர் :-** சிவஞான சித்தியாருக்கு உரைஇயற்றிய அறுவரில் ஒருவராகிய இவர். ஞானசம்பந்த உபதேச பரம்பரையில் வந்த அறுபத்து நான்கு



வள்ளல் சந்தானத்தில் ஆனந்தவள்ளல் சந்தானத்தைச் சார்ந்தவராவர். பிராமணர் என்று அறுவருரைப் பதிப்பாசிரியர் கூறுகின்றார். அவர் கூறும் இம்மறைஞான சம்பந்தர், கண்கட்டி மறைஞானசம்பந்தராக முத்தி நிச்சயத்தால் தெரியப்பெறுவதால் அவர் உரை ஆராயத் தக்கது.

**அருணந்தி சிவாசாரிய சுவாமிகள் :-** இவர்கள் சண்பையர் தலைவன் என்று குறிப்பிடப்பெறுகிறார்களென்பதும், இவர் அவதாரத்தலம் சீகாழியே என்பதும் பிரபல ஆதாரங்களால் நிலைபெறும் செய்தி என்று சோமசுந்தர தேசிகர் கூறுவார்.

**சண்பை ஞானப்பிரகாசர் :-** இவர் 'சண்பைநகரி லிருந்த சேந்தையர் காவலராகிய ஞானப்பிரகாசர்' என்று சென்னைக் கையெழுத்துச் சுவடிகளின் அட்டவணை கூறுகின்றது. அதனை ஒட்டி, சிவஞானசித்தி ஞானப்பிரகாச முனிவர் உரைப்பாயிர அகவலில், 'சண்பையர் தலைவன், கற்றவர் பரவும் சேந்தையர் காவலன். நற்றவரடிபணி ஞானப்பிரகாசன்' என்று கூறப்பெற்றுள்ளது. ஆதலால் இந்த ஞானப்பிரகாசர், திருஒற்றியூர் ஞானப்பிரகாசரின் வேருவரோ என்று ஐயப்பட இடமுண்டு. இது ஆய்விற் குரியது.

**சிவஞான தேசிகர் :-** இவர்கள் தருமையாதீனத்துப் பத்தாவது குருமூர்த்திகளாவார்கள். இவர்கள் இயற்றிய நூல் சீகாழி சட்டைநாதசுவாமிகள் விஷயமான ஆபத்துத் தாரணமாலை என்பது.

**மாசிலாமணி தேசிகர் :-** இவர்கள் திருவாவடுதுறை ஆதீனத்து எட்டாவது குருமகாசந்நிதானமாவார்கள்.


இவர்கள் இயற்றியநூல் திருஞானசம்பந்தர் பிள்ளைத் தமிழ்.

சிதம்பரநாத முனிவர் :- இவர்கள் குரு ஆணைப்படி சீகாழி ஆலய நிர்வாகப்பணியை ஏற்று நடாத்தி வந்தார்கள். இவர்களோடு பூர்வாசிரமத்தில் உடன் கல்விகற்றவர் தில்லையாடியில்பிறந்த அருணாசலகவிராயர். ஒருபோது வியாபார நிமித்தமாகப் புதுச்சேரிக்குப் போகும் வழியில் சீகாழிக்குவர அங்கே கட்டளை விசாரணையில் சுவாமிகள் இருப்பது அறிந்து பார்க்கச்சென்று அளவளாவினர். சுவாமிகள் தாம் சீகாழிக்கு ஒரு பள்ளப் பிரபந்தம் பாடத் தொடங்கியிருப்பதையும், அதனைமுடிக்க அவகாசமின்மையையும் உணர்த்தி இதனை இருந்து முடித்துச் செல்க என்று கூறினார்கள். சுவாமிகளது அன்புரையை எதிரேயே மறுத்துச்செல்லும் மனவாற்றலில்லாதவராய், கவிராயர் பிரபந்தத்தைப்பாடி முடித்து அங்கிருந்து மறுநாள் இரவு அப்பிரபந்தத்தை மற்றொருவர் கையிற்கொடுத்துச் சுவாமிகளிடம் சேர்ப்பிக்கச் செய்து தாம் புதுவைக்குச் சென்றார்.

முனிவர்பிரான் கவிராயர் சென்றுவிட்டார் என்பதைக் காலையிலறிந்துகொண்டு, எவ்வாற்றானும் அவரை இங்கேயே இருத்திவிடவேண்டும் எனத்திருவுளங்கொண்டு கவிராயர் அழைப்பது போலக் கடிதம் அனுப்பி அவர்கள் குடும்பத்தாரை வரவழைத்துச் சீகாழியில் வீடுொன்று வாங்கி அதில் இருக்கச் செய்தார்கள். சிலநாளில் கவிராயர் மீண்டும்வந்தனர். சுவாமிகளைத்தரிசித்துச்சின்னாள் உடனிருந்தனர். ஒருநாள் சுவாமிகள் "வீதிவலம் வருவோம்" என்று கூறி உடனழைத்து வருங்காலை வடக்குவீதி அடைந்ததும் தம் குடும்பம் ஒரு வீட்டில்



உ-மையம்மை, திருஞானசம்பந்தருக்குப்  
பொற்கிண்ணத்தில் ஞானப்பால் வழங்குதல்



நீலஸ்ரீ கயிலைக் குருமணி அவர்கள்  
திருஞானசம்பந்தரை தரிசித்தல்.

இருப்பதை அறிந்து ஆச்சரியமடைந்தார் கவிராயர். சுவாமிகள் “உம்மை உடனிருத்துவதற்காகவே இக்காரியம் நம்மால் செய்யப்பெற்றது” என்று அறிவித்தார்கள். கவிராயர், கல்வியை நுகரும் சுவாமிகள் கருத்தையறிந்து காழியிலேயே வசிப்பாராயினர். அதுமுதல் அப்புலவர் தில்லையாடி அருணாசலக்கவிராயர் என வழங்கப்பெற்றார்.

அருணாசலக் கவிராயர் :-தில்லையாடியிலே கார்த்த வேளாளர் மரபிலே பிறந்தவர். தருமபுர ஆதீன வித்துவான்களில் ஒருவர். இவருடைய வித்யாகுரு அம்பலவாணக் கவிராயர். இவர்கள் சீகாழியைப் பற்றிப் பாடிய நூல்களுள் காழிப்பள்ளு, காழியந்தாதி, காழிப் புராணம் முதலியன. இராமாயணக் கீர்த்தனம் பாடியவர் இவரே. இவர் கி. பி. 1712 முதல் 1779 வரை இருந்தவர்.

## 9. கல்வெட்டுக்கள்

இத்தலத்தைப்பற்றிய கல்வெட்டுக்கள் படியெடுக்கப் பட்டவை நாற்பத்தாறும் எடுக்கப்படாதது ஒன்றும் ஆக 47 கல்வெட்டுக்கள் உள்ளன. அவற்றுள் இரண்டாங்குலோத்துங்கன் கல்வெட்டுக்கள் மூன்றும், இரண்டாம் இராஜராஜதேவனின் கல்வெட்டுக்கள் ஐந்தும், மூன்றாங்குலோத்துங்கன் கல்வெட்டுக்கள் ஏழும், வீரராஜேந்திரன் கல்வெட்டுக்கள் மூன்றும், இராஜாதிராஜதேவர் கல்வெட்டு ஒன்றும், கோனேரின்மைகண்டான் என்ற குறிப்பில் இரண்டு கல்வெட்டுக்களும், மூன்றாம் இராஜராஜதேவர் கல்வெட்டுக்கள் இரண்டும், கோப்பெருஞ்சிங்கன் கல்வெட்டுக்கள் நான்கும். பெயர் குறிக்கப்படாத பரகேசரிவர்மன் கல்வெட்டு ஒன்றும் இராஜகேசரிவர்மனது கல்வெட்டுக்கள் மூன்றும், வீரவிருப்பண்ண உடையார்

கல்வெட்டுக்கள் இரண்டும், ஆண்டு மட்டும் குறிக்கப் பட்ட கல்வெட்டுக்கள் மூன்றும், கிருஷ்ணதேவராயரது கல்வெட்டு ஒன்றும், வேங்கடதேவ மகாராயரது கல்வெட்டு ஒன்றும், பெயர் குறிக்கப்பெருத கல்வெட்டுக்கள் எட்டும் ஆக 46 கல்வெட்டுக்கள் உள்ளன. 140 of 1940 இல் எடுக்கப்பட்ட கல்வெட்டுக் குறிப்பு கிடைத்திலது.

கல்வெட்டுக்களால் பல வழக்கங்களும், நில அளவை முறைகளும், தலம் மூர்த்தி இவைகளின் அமைப்புக்களும் பிறவும் அறியப்பெறும். இத்தலம் இராஜராஜவளநாட்டுத் திருக்கமூலநாட்டுப் பிரமதேயம் திருக்கமூலம் என்று குறிக்கப்பெற்றுள்ளது.

பிரமபுரீசுவரர் திருக்கமூலமுடையார் என்றும், தோணியப்பர் திருத்தோணிபுரம் உடையார் என்றும், தோணியப்பர் பக்கத்திலுள்ள அம்மை பெரியநாச்சியார் என்றும், ஞானசம்பந்தப்பெருமான் ஆளுடையபிள்ளையார் என்றும் குறிக்கப்பெறுகின்றார்கள்.

இங்குள்ள ஆளுடையபிள்ளையார் கோயிலில் முதன் முதல் ஆளுடையபிள்ளையார் திருவுருவத்தைத் தலத்திற்கு எழுந்தருளச் செய்தவள் முன்னுவது குலோத்துங்கனுடைய அடுக்களைப் பெண்டுகளிலே முத்தவள் இராஜவிச்சாதரி என்பாள். இதனால் அக்காலத்தரசர்கள் பட்டத்தரசியாரை அன்றி அடுக்களைப் பெண்டிராகப் பலரையுடையராக இருந்தனர் என்பதும் அறியப்பெறும். அன்றி அடுக்களையில் உள்ள ஏவற்பெண்டிராகவும் இருக்கலாம். ஆனால் பெயர் இராஜவிச்சாதரி என்றிருப்பது அவள் குலவுயர்வைக் குறிப்பதாகலாம். அவள் ஆளுடையபிள்ளையாரை முதன் முதல் எழுந்தருளுவித்தாள்.

குலோத்துங்கனுக்கு முந்தியவனாகிய இரண்டாம் இராஜராஜனது கல்வெட்டு, கங்கைகொண்ட சோழ புரத்தானொருவன் ஆளுடையபிள்ளையார் கோயில் முதற் பிராகாரம் திருமதில் எடுக்கப் பொன் கொடுத்ததை அறிவிக்கிறது. ஆதலால் எழுந்தருளுவித்த என்பதற்குத் திருவிதி உலாச் செய்வித்த என்று பொருள் கொள்வதே பொருந்தும். சிலர் திருவுருவத்தைப் பிரதிஷ்டை செய்ததைக் கருதுகின்றனர். அது பொருந்தாது. (388 of 18)

நில அளவை:- நிலங்களை இப்போது இருப்பதைப் போலவே 100 குழி ஒரு மாவாகவும், 20 மா ஒரு வேலியாகவும் இரண்டாங் குலோத்துங்கன் காலத்தில் கணக்கிடப்பட்டிருந்தது. (374 of 18)

விலைக்கு விற்கின்றபோது அந்தக்காலத்திலுள்ள நிறைப் பொன்னையே குறிப்பிடுவது வழக்கம். வீரராஜேந்திரன் காலத்திய கல்வெட்டொன்று இராஜராஜப் பெருவிலைகொண்டு என்று குறிப்பிடுகிறது.

இராஜராஜன் மாடை என்ற நிறைகல் வழக்காற்றில் இருந்தது இங்கே நினைவூட்டத்தக்கது. நிலங்களுடைய பரிவர்த்தனை விற்பனை இவற்றில், புறவுவரி பார்ப்பாரும் கர்ணநாயகத்தாரும் பெருங்குறிச் சபையோரும் கையெழுத்திடுவது வழக்கம். நிலவிலையை ஆவணக் களரியின் முன்னிலையில் வாங்கிக்கொள்வது குறிப்பிடப்படுகிறது. கோயில்களுக்கு நிலம் ஒதுக்குகின்ற காலத்து, பசாளம் (மசானம்) அந்தராயம் (இடைவெளி) இவற்றையும் இல்லிப்பூண்டும், இராவணன் தாடியும் முளைத்து இருக்கின்ற அலைவாயும் மணற்குன்றும் செம்படவர்

குடிஇருப்பும் இவற்றை விலக்கியே விற்பதும் இறையிலி செய்வதும் வழக்கம். நிலங்களை விற்கும்போது நிலத் தோடு நீராணிக்காரர்களையும் சேர்த்து விற்பதும் குறிப்பிடப்படுகிறது.

**உருவ அமைப்பு:-** திருநட்டப்பெருமான் ஆளுடைய பிள்ளையாருக்கென்று வருவதால் ஞானசம்பந்தர் உருவம் ஒருகாலைத் தூக்கி ஒருகாலை ஊன்றி வலதுகைச் சுட்டு விரலை நீட்டிக் கூத்தாடுகின்ற குழந்தையைக் காட்டும் திருவுருவ அமைப்பாக இருக்கலாம்.

**திருமுறைப் பற்று :-** அக்கால அரசர்களுக்குள்ள திருமுறைப்பற்று எல்லைக்குட்பட்டதன்று. திருமுறை எடுகளைப் புதுப்பிக்கவும், பூசிக்கவும், போற்றவும் மானிய மளித்துக் காப்பாற்றிவந்தனர்.

**வரலாறு :-** பொத்தப்பிச்சோழன் என்பவன் வீர பாண்டியனை வென்று அங்கிருந்த நடராஜமூர்த்தியைச் சீகாழியில் கொண்டுவந்து வெற்றிப்பரிசாக வழங்கினான்.

வீரராஜேந்திரன்

கி. பி. 1055—1070

இவன் இராஜமகேந்திரனுக்குப் பின் அரசை மேற்கொண்டவன். இவனுடைய ஆளும் யாண்டில் தொங்கு விளக்குகள் இரண்டு வைக்கவும் எரிக்கவும் சயங்கொண்ட சோழமண்டலத்துப் பழயனூரில் நிலம் விடுத் திருக்கிருன். (163 of 18) அதேயாண்டில் குலோத்துங்க சோழவள நாட்டு திருநறையூர்நாட்டு வேளூர் வாசியான ஒருவரால் ஆளுடையபிள்ளையார் கோயில்நிலங்கள் பரிவர்த்தனை செய்யப்பட்டன. (376 of 18)



இவன் ஆட்சி ஏழாம் யாண்டில் திருத்தோணிபுர முடையார் பெரியநாச்சியார் நிவேதனத்திற்காக ஸ்ரீ பாத தூளி சதுர்வேதிமங்கலத்துத் தென்பக்கத்துக் கிராமமான கிடாரங்கொண்ட சோழநல்லூரில் நிலம் வழங்கியசெய்தி அறிவிக்கப்படுகிறது. இன்னும் இராஜராஜ வளநாட்டு கருப்பூர் உதையஞ்செய்தான் தாழியான் சோழேந்திர சிங்க விழுப்பரையர் என்னும் அரசியல் அலுவலாளர் ஒருவர் பிரமதாயம் விதித்ததைப் பேசுகிறது. (360 of 18)

குலோத்துங்கன் II

கி. பி. 1133

இவன் விக்கிரமசோழன் மகன், ஆசிரியர் அன்பு நீங்காதவன். அநபாயன் என்று சிறப்பித்துப் பேசப் பெற்றவன். இவனுடைய ஆட்சி யாண்டு மூன்றில் முதலாங் குலோத்துங்கன் தன் ஆட்சி யாண்டில் 18 இல் கொடுத்த இறையிலி நிலம் தரிசாகக்கிடக்க அதனைத் திருத்தி வேறு ஒருவருக்கு அளித்தான். (380 of 18)

நான்காம் யாண்டில் சம்பந்த சுவாமிகள் கோயிலில் நெடுநாளாகவே தேவாரத் திருமுறைகள் எழுதிவைக்கப் பெற்றிருந்தன. அவற்றைப் பூசித்துக் கண்காணிக்க ஒரு தமிழ் விரகர் நியமிக்கப்பெற்றிருந்தார். அவர் கடமை, திருமுறை ஏடுகள் பழுதடையாமல் பாதுகாத்துக் கொள்ளுதலும், பழுதடையின் அவற்றை எழுதிப் புதுப் பிப்பதும், அவற்றைப் பூசிப்பதுமேயாம். அவர் கிராமக் காரியம் பார்ப்பாரை இறையிலியாக நிலம் வேண்டிக் கொள்ள அவர் விருப்பப்படி நிலம் விடப்பட்டது. (381 of 18)

பத்தாம் யாண்டில் ஜயங்கொண்டசோழவளநாட்டு ஆக்கூர்நாட்டுத் தலைச்செங்காட்டில் மும்முடிச்சோழன்

பேரம்பலம் என்ற பொது மன்றத்தில் சபையார் கூடி திருஞானசம்பந்தப்பிள்ளையார் பாற்போனகத்துக்கு நிலம் விடப்பட்டது (374 of 18).

இராஜராஜன் II

கி. பி. 1144

இவன் II ஆம் குலோத்துங்கன் மகன். இவனது ஆட்சி இரண்டாம் யாண்டு, நாள் இருநூற்றுப்பத்தொன்பதில் ஆளுடையபிள்ளையார் கோயில் திருப்பணிக்காக கங்கைகொண்ட சோழபுரத்திலுள்ள ஒருவரால் நிலம் விடப்பெற்றது. ( 288 of 18 ). ஆட்சி பதினொராம் யாண்டிலும் ஆளுடையபிள்ளையாருக்கு நிலம் விடப் பெற்றுள்ளது. ( 123 of 1896 )

ஆட்சி பன்னிரண்டாம் யாண்டில், ஆளுடைய பிள்ளையார் கோயிலில் எழுந்தருளுவித்திருந்த மங்கையர்க்கரசி நாச்சியாருக்கு நிவேதனத்திற்காக வீரசோழ நல்லூரில் நிலம் விட்டமை குறிக்கப்பெறுகிறது. ( 375 of 1918 ).

பதினெட்டாம் யாண்டில் நாலூரில் உள்ள ஒருவரால் திருநந்தனவனப்புறமாக நிலம் அளிக்கப்பெற்றது. ( 390 of 1918 )

இருபத்துநான்காம் யாண்டு ஆநாங்கூரில் உள்ள ஒருவர் நந்தனவனத்திற்கு நிலம் விட்டார். (389 of 18).

இராஜாதிராஜன் II

கி. பி. 1165

இவன் 1162ல் பட்டத்திற்கு வந்தாலும் நான்கு ஆண்டுகள் வரையில் இராஜராஜன் பெயராலேயே

அரசாட்சி நடந்துவந்தது. II-ம் இராஜராஜனுக்கு தேர் ஆண் மகவு இல்லாமையால் அமைச்சர்கள் அவன் ஆணையின்வண்ணம் தாயத்தானாகிய இவனைத் தேர்ந் தெடுத்தனர். இவன் மிகவும் வயதானவன். இவன் பட்டமேற்ற பதினேராவது ஆண்டில் ஆளுடைய பிள்ளை யார் கறியமுதுக்கு பயிறுக்காக வெண்மலைத்தலைவனான ஆட்கொண்டநாயகன் நட்டபெருமான் என்பவனால் நிலம் விடப்பெற்றது. (379 of 1948).

குலோத்துங்கன் III

கி. பி. 1178:

இவன் II ம் இராஜாதிராஜன் தம்பி. மதுரையில் நிகழ்ந்த கலகத்தை அடக்கித் தமதாக்கித் திரும்பவும். விக்கிரம பாண்டியனுக்கே கொடுத்து மீண்டான். இவன் ஆட்சிமுன்றும் யாண்டில் கும்ப ரவி பூர்வ பக்கத்துச் சப்தமி திங்கட்கிழமை அநிலம் (சுவாதி) கூடிய நாளில், தேவாரப் பண் இசைப்பார்க்கும் பயிற்றுவார்க்குமாக நிலம் விட்டான் (287 of 18)

9-ம் யாண்டு 176-ம் நாளில், விளக்குக்காக நிலம் அளித்த செய்தி அறிவிக்கப்பட்டுள்ளது. அதன்கீழ் முதற் குலோத்துங்கனுடைய 15 வது யாண்டில் நிலம் அளிக்கப்பட்டதென்றும், அதன்பிறகு அளக்கப்படவே இல்லை என்றும், மக்கள் கோயிலுக்கு வேண்டிய நிலங்களை மேலும்மேலும் பெருக்கிக்கொண்டே போனார்கள் என்றும் அறிவிக்கின்ற வாக்கியங்கள் அமைந்துள்ளன. (368 of 18) முதற்குலோத்துங்கன் நிலம் அளந்த செய்தியையே 125 of 1896 கல்வெட்டும் அறிவிக்கிறது.

ஆட்சி 11-ம் யாண்டில் பாண்டிநாட்டிலே வீரபாண்டியன் விளைவித்த கலகங்களை அடக்கச் சென்றவர்களின்

சீயகங்கள் மாமனான பொத்தப்பிச் சோழனுமொருவன். இத்தச் சீயகங்களே பவணந்தியை நன்னூல் இயற்றச் செய்தவன் ஆவன். இப்பொத்தப்பிச் சோழன், தனது வெற்றிக்கு அறிகுறியாக மதுரையிலிருந்து நடராச மூர்த்தியைக் கொண்டு வந்தான். சீகாழியிற் பிரதிட்டை செய்வித்தான். நித்திய பூசைக்காக வேண்டும் நிலங்களை வீட்டான். 12-ம் யாண்டில் ஆளுடையபிள்ளையார் கோயில் தேவகன்மிகள் கேட்டுக்கொண்டபடி, எதிரிலி சோழ சதுர்வேதிமங்கலத்துப் பெருங்குறிச் சபையார் நிலம் அளித்தார்கள். (377 of 18).

14-ம் யாண்டில் இராஜாதிராஜ வளநாட்டுத் திருக் கழுமலநாட்டுப் பிரமதேயமான திருக்கழுமலத்து இராஜ ராஜ வளநாட்டு நடுவில்நாட்டு ஆணங்கூர் குன்றைக் கிழான் மகளும் பேத்தியுமான இரு பெண்களால் தங்க னுக்கும் தங்கள் கணவருக்கும் நன்றாக நந்தனவனப்புற மாக நிலம் அளிக்கப்பெற்றது. அந்நிலங்கள் ஜெயங் கொண்ட சோழ மண்டலத்து மேல்மலை பழையனூர் நாட்டுப் பழையனூரும் சுற்றமலை வளநாட்டு மேட்டூர் நாட்டு ஒழுகரை என்கின்ற குலோத்துங்கசோழநல்லூ ரும் ஆம் (364 of 18). அதேயாண்டில், அரசுகற்றமான எதிரிலிப்பெருமாள் என்பார் கோயிலுக்குவைத்த நிபந் தத்தை நந்திமங்கலம் கிழான் சூரியதேவன் அபகரித்துக் கொள்ள முறைப்பாடு உண்டானபோது, கணக்கனும் சபையோரும் சேர்ந்து நிலத்தை மீட்டு அளித்தனர். (374 of 18).

17-ம் யாண்டில் ஆளுடையபிள்ளையாருக்குக் குலோத் துங்கசோழ சதுர்வேதிமங்கலத்துச் சபையார் நந்தன

வனத்திற்கும் அதன் பராமரிப்புக்குமாக நிலம் அளித்தார்கள். (378 of 18).

27-ம் யாண்டில் ஆளுடையபிள்ளையார் கோயிலுக்காக இராஜாதிராஜ வளநாட்டுத் திருவாலியான எதிரிலிச் சோழ சதுர்வேதி மங்கலத்துத் திருமுல்லைவாயில் நிலங்களை இறையிலியாக அளித்தது. (383 of 18).

இராஜராஜன் III

கி. பி. 1216

இவன் மூன்றாங் குலோத்துங்கன் மகன். தகப்பனைப் போலச் சிறந்த வீரமுடையவன் அல்லன். அதனால், சுந்தரபாண்டியன் படையெடுத்துவந்தான். தன் மாமனான கோசளன் உதவியால் போரை வென்றான். இவனுடைய ஆட்சி இரண்டாம் யாண்டில் இராஜாதிராஜ வளநாட்டுத் திருக்கழுமலத்தைப் பற்றியும், இராஜராஜேஸ்வர முடைய திருக்கோயிலைப் பற்றியும், குலோத்துங்கன் 35-ம் யாண்டு குறிப்புக்கள் மீண்டும் எழுதப்பெற்றுள்ளன. (368 of 18).

8-ம் யாண்டில் இராஜாதிராஜவளநாட்டுத் திருவாலியான மும்முடிச்சோழ சதுர்வேதி மங்கலத்துப் பனங்குடியில் நிலம் விறற்றமையும், திருத்தோணிபுரம் உடையார்க்கு நிலம் இறையிலியாக அளித்தமையும் குறிக்கப்பெறுகின்றன. இதில் நெறியுடைச்சோழ மூவேந்தவேளான் என்ற அதிகாரி குறிப்பிடப்பெறுகிறான். (392 of 18).

17-ம் யாண்டு 258-ம் நாள் தோணிபுரத்துத் திருக்கோயிலுக்கு ஆளுடைய நாயனார்பருகப் பொன் வட்டில் அளிக்கப்பெற்றது. (362 of 18).

கோப்பெருஞ்சிங்கன் III

கி. பி. 1243

இவன் பல்லவ வம்சத்தைச் சேர்ந்தவனாகக் கருதப் படுகிறான். III-ம் இராஜராஜனிடம் சிற்றரசனாகத் தொண்டைமண்டலத்தை யாண்டு வந்தான். சோர்வு பார்த்துத் தம் முடிமன்னனோடு சண்டையிடத் தலைப்பட்டான். கி. பி. 1243-ல் சகல புவன சக்கரவர்த்திகள், அவனியாளப் பிறந்தான் முதலிய பல விருதுகளைச் சூடிக்கொண்டான். இவன் ஆட்சி யாண்டு பத்தொன்பதில் ஜயங்கொண்ட சோழவளநாட்டுக் கூடலூரான் ஒருவனால் வெண்ணியூர்நாட்டு ஒலையாமங்கலம் என்னும் கிராமம் வாங்கியளிக்கப்பெற்றது. (394, 395 of 18). தானும் திருத்தோணிபுரமுடைய நாயகர்க்கு நிலம் விட்டான். (391 of 18) திருக்கைகோட்டித் திருப்பதிக மோதுவார்க்கு இறையிலியாக நிலம் அளித்தான்.

**வீரவிருப்பண்ண உடையார்**

கி. பி. 377-க்குப்பின் புக்கண அரசர் விஜயநகரம் என்ற பட்டினத்தை உண்டாக்கினார், அவருக்குப் பின் அவர் மகன் இரண்டாம் அரிகரன் பட்டம் ஏற்றான், தென்னாட்டுப் பிரதிநிதியாக வீரவிருப்பண்ண உடையாரை நியமித்திருந்தான். இவர் சகம் 1315-ல் தில்லைவிடங்கநல்லூரில் சில பட்டர்களுக்கும் சீகாழியிலுள்ள திருநெறி மாளிகை மடத்துக்கும் மடப்புறமாக நிலம் விட்டார். அக் கல்வெட்டு வருமாறு:-

ஸ்வஸ்தி ஸ்ரீமன் மஹாமண்டலீச்வரன் பூருவ தக்ஷிண பச்சிம உத்திராபதி ஸ்ரீ வீரஹரிஹரராயர் குமாரன் ஸ்ரீ வீரவிருப்பண்ண உடையார் பிருதிவிராச்சியம் செல்லாநின்ற சகாப்தம் 1315 இன் மேல் - துந்துபி

வருஷம் மார்க்கசிர சுத்த பஞ்சமி சுக்கில கார்த்திகை மாதம் 20-ம் தேதி சோழமண்டலத்துக் காவேரிக்கும் கொள்ளிடத்துக்கும் நடுவுப்பட்டபற்று இராஜாதிராஜ வளநாட்டுக் கிழக்கு வடகாலனுதாரத்தி(ல்) தில்லை விடங்கநல்லூர் அடைப்பின்படி நிலம் 60 வேலிக்கு..... நாயனார் ஆளுடையபிள்ளையார்க்கு நிலம்.....140 மாவும் ஆபஸ்தம்ப சூத்திரத்துகமுகை அருணகிரி சிவற்கு இவ்வூர் நத்தமுள்பட மடப்புறம் நிலம் 20 மா..... இந்த கோத்திரத்து இந்த சூத்திரத்து இராமநாதப்பட்டற்குப் பிரதான தண்டிற்கு கூலிக்கு மா 20, சீகாழி திருநெறி மானிகை மடத்து முதலியார்க்கு மடப்புறம் மா 20, பாரத் துவாசி திருஞானசம்பந்த பண்டிதற்கு பூதான தண்டிறை யிலிருக்கு மா 20, தேவகன்மிகாசியபன் காழிக் கற்பக பட்டற்கு பூதானதண்டிறையிலிருக்கு மா 20 ஆக மா தூயலினால்.....20 இந் நிலம். இந் நிலம் இருநூற்று நாற்பது மாவும் சர்வமான்யமாகச் சந்திராதித்தவரையும் நடத்திக்கொள்ள. இதுக்கு விரோதஞ் செய்தாருண்டா கில்...(கல்லிலும்)செம்பிலும் வெட்டிக்கொள்ள இப்படிக்கு தர்ம சாதனப் பட்டயம் குடுத்தமைக்கு (373 of 18).

சகம் 1319-ல் ஈசுவர வருஷம் பங்குனி மாதம் மண்டபத் திருப்பணிக் காகத் தனிப்பட்ட ஒருவன் நிலம் அளித்திருக்கிறான்.

கிருஷ்ணதேவராயர்

கி. பி. 1509

இவர் விஜயநகரத்தரசர், பெருவீரர். 'வீரப்ரதாப கிருஷ்ணதேவ மகாராய' என்று சிறப்பிக்கப்படுகிறார். மனைப்பகுதியாக ஆண்டுதோறும் பத்துப்பொன் கோயிலுக்கு, வாடகை கட்டிவர உத்தரவிட்டிருக்கிறார்.

வேங்கடதேவராயர்

கி. பி. 1613

இவர் சகம் 1520-ல் ஆபதுத்தாரணர் அபிஷேகத் திற்காக நிலம் அளித்திருக்கிறார்.

### பிற கல்வெட்டுக்கள்

கோடல் வசவன நாயக்கன் மகன் இராமப்ப நாயக் கன் நிலம் விட்ட செய்தியை அறிவிப்பது. (399 of 18). இன்னாது என்றறியமுடியாத கல்வெட்டுக்க பல உள்ளன. அவற்றில் 369 of 18 கல்வெட்டு, திருவாலி என்னும் மும்முடிச் சோழ சதுர்வேதிமங்கலத்து நிலம் விட்ட செய்தி குறிப்பிடுகிறது. 310 of 18 என்ற கல் வெட்டு, சகம் 1313-ல் பிரஜோத்பத்தி ஆண்டு மகர மாதம் திருதியை வெள்ளி சதயநாள் திருஞானசம்பந்தர் மடத்திற்கு நிலம் விட்ட செய்தியை அறிவிக்கிறது

371 of 18 என்ற கல்வெட்டு, சகம் 1300-ல் நிலம் விட்ட செய்தியையும், 372 of 18 என்ற கல்வெட்டு சித்தார்த்தி ஆண்டு துலா மாதம் செவ்வாய்க்கிழமை தேவதானமாக நிலம்விட்ட செய்தியையும் அறிவிக்கிறது.

384 of 18 ஆளுடையபிள்ளையார் பூசைக்காக நிலம் விட்டதையும், 385 of 18 கல்வெட்டு ஆரணூர் இணச்சி யப்ப அகரவல்லபன் மூன்று தூண்களை அளித்த செய்தி யையும், 386 of 18 ஆளுடையபிள்ளையார்கோயில் திருப் பணிக்காகவும், நந்தவனப்புறமாகவும், நிலம் விட்ட செய்தியையும் அறிவிக்கின்றன

396 of 18 கல்வெட்டு, சகம் 1410-ல் கோனேரி தேவமகாராஜா என்பவர் சீகாழிக் கோயிலுக்கு நிலம்



விட்டார் என்பதை அறிவிக்கிறது. இவர் யார் என்பது அறியச் சான்று ஒன்றும் இல்லை.

401 of 18 கல்வெட்டில் விட்டலதேவமகாராஜா முதலிய விருதுகள் குறிக்கப்படுகின்றன. இவ்விருதுகள் மேலைச்சாளுக்கிய மன்னர்களது கவிகளிலும் காணப்படுமாதலால், சிதைந்த இக்கல்வெட்டு அவர்களுடையதாக இருக்கலாமோ என்று ஐயப்பட இடமுண்டு.

இத்தலத்தில் பாண்டியரைப்பற்றியதான கல்வெட்டுக்கள் ஒன்றும் இல்லாமலிருப்பது குறிப்பிடத்தக்கது.

## 10. நித்தியபூஜைகளும் திருவிழாக்களும்

இவ்வாலயத்தில் தினந்தோறும் (காமிக, காரணவாதுள, மிருகேந்திர ஆகமனிதிப்படி) ஆறுகால பூஜைகள் நடைபெறுகின்றன. சித்திரை மாதத்தில் பிரமோற்சவம் நடைபெறுகிறது. இதில் இரண்டாந்திருவிழா திருமுலைப்பால் உற்சவம் மிக முக்கியமானது. அன்று ஆளுடைய பிள்ளையாருக்கு மலைமேல் விளங்கும் பெரியநாயகியம்மையார் ஞானப்பால் ஊட்டிக் காட்சி கொடுத்த ஐதிகம் நடைபெறுகிறது. திரளான மக்கள் இக்காட்சியைக் கண்டு ஞானசம்பந்தருக்கு நிவேதித்த ஞானப்பாலை உண்டு மறுமுலைப்பாலுண்ணப் பேறுபெறுகின்றார்கள். “ திருமுலைப்பா லுண்டார் மறுமுலைப்பால் உண்ணார் ” என்பது ஆன்றோர் வாக்கு.

ஸ்ரீ திருநிலைநாயகிக்கு ஆடிப்பூர உற்சவமும், நவராத்திரி உற்சவமும் நடைபெறுகின்றன.

மலைமேல் விளங்கும் பெரியநாயகருக்கு நாடோறும் நான்குகால பூஜைகளன்றிச் சித்திரை, ஆடி, ஐப்பசி, தைமாதப்பிறப்புக்களிலும், சித்திரைத்திருவாதிரையிலும், கார்த்திகைமாதக் கார்த்திகையிலும், மார்கழித் திருவாதிரையிலும், மாசிமாதச் சிவராத்திரியிலும் புழுகும். பெரிய நாயகியாருக்குக் கலவைச்சாந்தும் சாத்தி விசேஷ ஆராதனையும் நடைபெறுகிறது. ஆண்டுக்கொருமுறை தான் (திருமுலைப்பால் உற்சவத்தன்று) இப்பெருமான் வீதி உலாவிற்கு எழுந்தருளுவார்.

சட்டைநாதருக்குச் சுக்கிரவாரத்தன்று நள்ளிரவில் பூஜை நடத்தப்படுகின்றது. இவருக்குப் புனுகுச்சட்டம் சாத்தி, மகா நைவேத்தியமில்லாமல் வடை, பாயசம் நிவேதிப்பது வழக்கம். அன்று அங்குத் தரிசனத்திற்குப் போகின்றவர்களும் ஸ்நானம் செய்து ஆசார சீலர்களாகத் தான் போவார்கள். இவருக்காக உட்பிராகாரத்திலுள்ள பளி பீடத்திற்குத்தான் நித்தியபூஜை (நடோறும் அபிஷேக ஆராதனை) நடந்துவருகிறது.

திருவிழாக்கள் :- பிரமோற்சவம் முடிந்த சுக்கிரவாரத்தன்று உற்சவர் ஸ்ரீ முத்துச்சட்டைநாதசுவாமிக்கு ஏகதின விசேஷ உற்சவம் நடைபெற்றுவருகிறது. காலையில் விசேஷ அலங்காரத்துடன் சுவாமி புறப்பாடாகி வெளிப்பிராகாரத்திலுள்ள வலம்புரி மண்டபத்துக்கு எழுந்தருளுதல் விசேஷ அபிஷேக அலங்கார ஆராதனைகளுடன் சுவாமி புறப்பாடு செய்து யதாஸ்தானம் போய்ச் சேருதல் கண்கொள்ளாக் காட்சியாக விளங்கும்.

திருஞானசம்பந்த சுவாமிகளுக்கும் நித்திய பூஜையோடு தை அமாவாசை, வைகாசி மூலம், ஆனி ரோகணி

ஐப்பசி சதயம் முதலிய விசேஷ நாட்களிலும் சிறப்பாக அபிஷேக ஆராதனைகள் நடந்துவருகின்றன.

## 11. சுற்றுக்கோயில்கள்

காளிபுரீசுவரர் கோயிலும், தருமதேவதை பூசித்த ஒரு கோயிலும் உள்ளன.

இந்நகர எல்லைக்குள் ஆதீன நிர்வாகத்திற்குட்பட்டுக் குமரகோயில், பதினெண்புராணேசுவரர் கோயில், அக்கினீசுவரர் கோயில், சோளேசுவரமுடையார்கோயில், அண்டர்நாயகர் கோயில், சில பிள்ளையார் கோயில்கள், ஐயனார், பிடாரிமுதலிய கிராமதேவதைகளின் கோயில்கள் ஆகியவைகள் இருக்கின்றன.

## 12. மண்டபங்கள்

சுவாமி சந்நிதியில் ஆஸ்தான மண்டபமும், தெற்கு வெளிப்பிராகாரத்தில் அஷ்டபயிரவருக்கு யோகஸ் தரனமாய் விளங்கிவருகிற வலம்புரி மண்டபமும் இருக்கின்றன.

## 13. சொத்துக்கள்

இத் தேவஸ்தானத்துக்கு நன்செயில் சுமார் 1400 ஏக்கரும், புன்செயில் 300 ஏக்கரும் இருக்கின்றன. சர்க்காரிலிருந்து ரூ. 2479 வரை கிஸ்தியில் உதவித் தொகையளிக்கப்படுகிறது. தேவஸ்தானத்துக்குச் சொந்தமான வீடுகள் பதினான்கு இருக்கின்றன. 12 வீடுகள் புதிதாகக் கட்டப்பட்டன. இரண்டு வீடுகள் விலைக்கு வாங்கப்பட்டன. தங்கும் விடுதி ஒன்று உள்ளது.

இத்தேவஸ்தானத்திற்கு வெள்ளி இடபங்கள் பெரியது இரண்டும், சிறியது இரண்டும் (பிரதோஷ வாகனம்) வெள்ளிப்பல்லக்கு ஒன்றும், மஞ்சம் ஒன்றும், இருக்கின்றன. வெள்ளி மயில்வாகனம் ஒன்றும் சுமார் ரூ. 12800 செலவில் செய்துவைக்கப்பட்டது. சில எடுபிடிகளும் (வெள்ளி எடுபிடிகள் பத்து, மற்றும் சுருட்டிகள் பத்தும்) உள்ளன. இவைகளின் மதிப்பு சுமார் ரூ. 26400 வெள்ளிப் பல்லக்குக்கு வெள்ளிக்குஞ்சங்கள் செய்யப் பட்டிருக்கின்றன யானை ஒன்று வைத்துப் பாரமரிக்கப் பட்டு வருகிறது. வெள்ளியால் சோடசோபசார சாமான்கள் செட் மூன்றும், வெள்ளி ரதம் ஒன்றும், 1367ம் பசலியில் தங்கக்குடமும் செய்விக்கப்பட்டிருக்கின்றன. திருஞானசம்பந்தருக்கு வெள்ளிமஞ்சம் செய்திருக்கிறது. பள்ளியறை மஞ்சம் கண்ணாடி வேலைசெய்து வைக்கப் பட்டிருக்கிறது.

திருவாபரணம் :- திரிபுரசுந்தரி அம்பாளுக்குத் தாடங்கம் செய்து வைக்கப்பட்டிருக்கிறது. திருஞான சம்பந்தருக்குத் தங்கத்தில் பால் கிண்ணம் ஒன்று திருப் பனந்தாள் ஸ்ரீ காசிமடத்து உபயமாக வந்திருக்கிறது. இரு காசுமாலைகள் உள்ளன. காசுமாலை ஒன்று மாங்காய்மாலை இரண்டு வாங்கப்பட்டிருக்கின்றன. 1363ம் பசலியில் கல்லிழைத்த நாற்பத்துமுகக்கோண ஸ்ரீ சங்கர தாடங்கம் இரண்டும், 1365ம் பசலியில் கல்லிழைத்த மாங்காய் மாலை ஒன்றும், பவுன் காசுமாலை ஒன்றும், 1366ம் பசலியில் ஸ்ரீ திருஞானசம்பந்த சுவாமிக்குத் தங்கக் கவசம், மூலஸ்தானம் ஸ்ரீ அம்பாளுக்குத் தங்கக் கவசமும், 1369ம் பசலியில் ஸ்ரீ முத்துச்சட்டைநாதருக்கு ஜடாமகுடம் ஒன்றும் செய்விக்கப்பட்டன. 1376ம் பசலி



சிவபாத இருதயர் பிரமதீர்த்தக்கரையில்  
திருஞானசம்பந்தரைக் கோல் கொண்டு ஓச்சதலும்  
பெம்மான் இவன் என்று  
திருஞானசம்பந்தர் சுட்டிக் காட்டுதலும்



முத்துச்சட்டை நாதரை ஸ்ரீலக்ஷ்மி கயிலைக்குருமணி அவர்கள்  
வழிபடுதல்.

மில் திருஞானசம்பந்தருக்கு ரூ. 2600 மதிப்புள்ள கல்  
பிழைத்த மகரகண்டிகை (உருத்திராஷ்டமாலை) ஸ்ரீலங்கை  
யிலைக் குருமகாசந்திதானம் அவர்களின் உபயமாக  
பாங்கிவைக்கப்பட்டது.

## 14. திருப்பணி

சுவாமி, அம்பாள் (மூலஸ்தானம்) கெட்டிருந்தவை  
ள் அழித்துப்புதுப்பிக்கப்பட்டிருக்கின்றன. பிரமதீர்த்தம்  
ண்டல்படிந்து நீர் அடிக்கடி கெட்டுப்போய்க்கொண்டு  
ருந்ததால் இயந்திரங்களைக் கொண்டு நீரிறைத்து  
ண்டலள்ளித் தூய்மையாக்கப்பட்டிருக்கிறது. ஒரு  
ரியாலயமும், களஞ்சிய அறையும் கட்டப்பட்டிருக்  
ின்றன. சுவாமிகோயில் வடக்குத் திருமதில் கிலமாக  
ருந்ததால் இடித்துக்கட்டப்பட்டது. சுவாமி சந்நிதிக்  
கதிரே பிடாரி கோயிலும், கீழவீதியிலிருந்த விநாயகர்  
லயமும் முழுவதும் இடித்தெடுத்துக் கட்டிக் கும்பா  
ஷேகம் செய்விக்கப்பட்டது. சுவாமிகோயில் முன்  
ண்டபம் சீர்திருத்திக் கருங்கல் தளவரிசை செய்யப்  
ட்டிருக்கிறது. தெற்கு திருமானிகைப்பத்தியில் கருங்கல்  
ளவரிசை போடப்பட்டிருக்கிறது. மேலைத்திருமதில்  
மலைக்கோபுரத்திற்கு மேல்பாலுள்ளதும் பிரித்துக்  
ருங்கல் வரிவிட்டுக் கட்டப்பட்டிருக்கிறது. சுவாமி  
காயிலில் மலைப்பிராகாரத்திலிருந்து மலைக்குள் போகும்  
ழியில்வழி திறந்து சுவர் எழுப்பிக்கதவு நிலைகள் வைத்துக்  
ட்டப்பட்டன. சுவாமி கோவில் மண்டபங்கள், திருமானி  
கப்பத்தி மண்டபங்கள் முதலியன பூராவும் பெருஞ்  
லவில் பழுதுபார்க்கப் பட்டிருக்கின்றன.

அம்மன்கோயில் பிராகாரம் பெரிய கருங்கல்களைக் கொண்டு தளவரிசை போடப்பட்டது. சுவாமி கோயில் வடக்குப் பிராகாரம் கருங்கல் தளவரிசை போடப்பட்டது. திருக்குளத்துக்கு வடிகால் வசதி செய்யப்பட்டது. வெள்ளி ரதத்துக்குப் புதிதாக ஷெட் ஒன்று போடப் பட்டிருக்கிறது. சிப்பந்திகள் குடியிருப்புக்கு சிங்காரத் தோப்பில் பன்னிரண்டு வீடுகள் கட்டப்பட்டன. தெற்கு வீதியில் இரண்டு வீடுகளும், விடுதியை விஸ்தரிக்க இடமும் வாங்கப்பட்டிருக்கின்றன. ஸ்ரீ முத்துச்சட்டை நாதர் மஞ்சம் வெள்ளித்தகடு போடப்பட்டது. தெற்குப் பிராகாரம் மேலப்பிராகாரம் 20' அகலத்தில் கருங்கல் தள வரிசையும் பாக்கி இடங்களுக்கு சிமெண்டு தளவரிசையும் போடப்பட்டு வருகிறது. ஸ்ரீ திருஞானசம்பந்தர் கோயில் திருமாளிகைப்பத்தியில் ஐதிகச் சித்திரங்கள் எழுத ஆரம்பித்து பத்துப்படங்கள் எழுதி முடிந்துவிட்டன. பாக்கிப்படங்கள் தொடர்ந்து எழுதப்பட்டு வருகின்றன.

ஸ்ரீ சட்டைநாதசுவாமி ஆலயத்தில் சுவாமிகோயில் திருச்சுற்றுமதில்கள் பழுதுபார்த்துக் கோஷ்டமூர்த் தங்கள் மூலைப் பூதரிஷபங்கள் அமைத்து வேலை செய்யப் பட்டன. கிழக்கு வெளிமதிலை ஒட்டிச் சந்நிதியில் இறக்கைச் சுவர் வடபகுதியில் பசுமடம் முதலியன கட்டப்பட்டன. ஆலயத்திலுள்ள எல்லா விமானங்களும் பழுதுபார்க்கப்பட்டு வர்ணம் வைத்து, சுவாமி, அம்பாள், திருஞானசம்பந்தர் விமானங்களுக்குத் தங்க மூலாமிட்ட கலசங்கள் அமைத்து மிகச்சிறந்த முறையில் கும்பாபி ஷேகம் நடத்தப்பட்டது. துர்க்கை நேசநாயனார் பிரதிஷ்டை செய்து திருவுருவம் புதுப்பிக்கப்பட்டு கும்பாபிஷேகம் நடைபெற்றது. வெளிப் பிராகாரம் கருங்



கல் தளவரிசை இடப்படுகிறது. தெற்குக் கோபுரத்தை ஒட்டியுள்ள விநாயகர் சுப்பிரமணியர் கோயில்கள் தேரடி விநாயகர் ஆலயங்கள் புதுப்பிக்கப்பட்டன. திருக்குளக் கரை இடிந்துபோனதைப் பழுதுபார்த்துக் கட்டப் பட்டது. திருஞானசம்பந்தர்கோயில் திருமானிகைப் பத்திகள் பழுதுபார்த்துத் தளவரிசையிடப்பட்டன. ஆனை கட்டும் மண்டபம் கட்டப்பட்டது.

அம்மன் கோவில் வடபுறம் திருமானப் பத்தி மண்டபம் பழுதாயிருந்ததைப் பிரித்துப் புதிதாகக் கட்டப்பட்டிருக்கிறது. ஸ்ரீ திருஞானசம்பந்தர் கோவில் முன்புறம் இடவெளியில் கருங்கல் தளவரிசை செய்தும் முகப்புக்கு தகர ஷெட் போட்டுமிருக்கின்றன. பீர்ம்ம தீர்த்தத்தில் ஸ்ரீ திருஞானசம்பந்தர்க்குத் திருமுலைப்பால் அளிக்கப்பெற்றதென்புறம் படித்துறை அளவில் ஒருஅழகான ஆர்ச்சு(வளைவு)கட்டி இந்தஐதீகங்களை எல்லோரும் உணரும்படியாகத் திருவுருவங்கள் அமைக்கப்பெற்றும், திருமதிலில் கோபுரசாலை கட்டி உமாமகேஸ்வரர் திருவுருவம் அமைக்கப்பட்டும் இருக்கின்றன. சுவாமி கோவில் அர்த்த மண்டபத்தில் திருவாபரணங்கள் வைப்பதற்குக் கருவூலம், இரும்புக் கம்பி அடைப்பு பந்தோபஸ்தாகச் செய்து கோத்ரெஜ் இரும்புப் பெட்டிகள் பெரியது ஒன்றும் சிறியது ஒன்றும் வாங்கி வைக்கப் பட்டிருக்கின்றன.

ஆஸ்தான மண்டபம் நடராஜர் சந்நிதி ஐஹா லெக்ஷ்மி, சுப்பிரமணியர், தேவேந்திரலிங்கம் சுவாமி சந்நிதி மலைவாசல் ஸ்ரீ முத்துச்சட்டைநாதர் முதலிய சந்நிதிகளுக்கு இரும்புத் தள்ளு கேட்டுகளும் அஷ்டபைரவர் மண்டபத்துக்குச் சுற்றிலும் இரும்புக்கிராதி

அடைப்பும் அமைக்கப்பட்டிருக்கிறது. திருத்தேர்கள் மூன்றுக்கும் தகர ஷெட்கள் போடப்பட்டிருக்கின்றன. சுவாமி கோயில் திருமதில்கள் மேல்மட்டம் பழுது பார்த்து நான்கு பக்கங்களிலும் திருவுருவங்கள் அமைக்கப்பட்டு வருகின்றன. சுவாமி சந்நிதி மகாமண்டபம் ஸ்ரீ நடராஜர், ஸ்ரீ தக்ஷிணமூர்த்தி சந்நிதிகளுக்குக் கருங்கல் தளவரிசை போடப்பட்டிருக்கிறது. சுவாமி சந்நிதிக்கு எதிர்புறப் பிள்ளையார் குளம் வெட்டப்பட்டுப் படித்துறையும் கட்டியிருக்கிறது. ஸ்ரீ அம்பாள் சந்நிதியில் சேவார்த்திகள் நன்றாகத் தரிசனம் செய்வதற்குச் சௌகரியமாகப் பித்தளைக் குழாய் பைப்பு வைக்கப்பட்டிருக்கிறது. ஸ்ரீ கணநாத நாயனார்க்கு கோயில் மேலப் பிராகாரத்தில் தனியே ஒரு ஆலயம் அமைத்து விக்ரஹம் பிரதிஷ்டை செய்து 24—5—69 லும்பாபிஷேகமும் நடைபெற்றது. முருகநாயனார், திருநீலகண்ட நாயனார், திருநீலகண்ட யாழ்ப்பாணர், மதங்க சூடாமணி, ஸ்தோத்ரபூரணகல்யாண சம்பந்தர், துவார சக்தி அம்மன் (1) முதலிய விக்ரஹங்கள் செய்து பிரதிஷ்டை செய்யப்பட்டிருக்கின்றன.

கயிலாச வாகனம், ஆட்டுக்கிடா வாகனம், சூரன் ஆகிய இம்மூன்று மர வாகனங்களும் புதிதாகச் செய்யப் பட்டிருக்கின்றன. தேர் வடங்கள் நான்கு தயாரிக்கப் பட்டிருக்கின்றன. தெற்குவீதியில் விருந்தினர்விடுதி கட்டப்பட்டது. சுவாமிகோயில் மகாமண்டபத்தில் அடைப்புச் சுவர்கள் எடுத்து இருப்பு வாசலமைத்து உற்சவ மூர்த்திகளுக்குப் பாதுகாப்புச் செய்யப்பட்டது. அர்த்த மண்டபம், மகாமண்டபம், கருங்கல் தளவரிசை போடப் பட்டது. உற்சவ சம்பந்தமூர்த்திக்குப் புதிய முறையில்

சந்நிதி யமைத்து ஐதீகச் சித்திரங்கள் எழுதுவித்துக் மகாகும்பாபிஷேகம் செய்யப்பட்டது. சுவாமி கோயில் பள்ளி அறை புதிதாகவே கட்டப்பட்டது. கோபுரக் கதவுகள் வர்ணம் தீட்டப்பட்டன. அம்மன் கோயில் திருமாளிகைப்பத்தி பழுது பார்க்கப்பட்டது. ஆஸ்தான மண்டபம் முன்புறமண்டபம் உயர்த்தப்பட்டது. சோமாஸ் கந்தர் சந்நிதி முன்புறம் தெற்கு மேற்குப் பிராகாரம் உயர்த்திச் சிமிண்டு பூசப்பட்டது. கீழக்கோபுரம் சுவாமி கோயில் கட்டைக்கோபுரம் இரண்டும் தளவரிசை உயர்த்திப் போடப்பட்டது.

ஸ்ரீ பைரவர் ஆலயம் ஜீர்னோத்தாரணம் செய்து கும்பாபிஷேகம் நடத்தப்பட்டது. புறக்கோயில்கள் பழுது பார்க்கப்பட்டன. அக்னிபுரீசுவரர்கோயிலும் அண்ட நாதர் கோயிலும் பழுதுபார்த்து வர்ணம் தீட்டிக் கும்பாபிஷேகம் சிறப்பாக நடத்தப்பெற்றன. சட்டநாதன் குளத்தை நன்றாக வெட்டிப் பயன்படச் செய்யப்பட்டது. அய்யனார் குளம் வெட்டி படித்துறை முதலியவை கட்டப்பட்டன.

## 15. சமயப்பணி

தேவஸ்தானம் பிரசாரசபா மண்டபத்தில் முக்கியமாகச் சித்திரைத்திருவிழாவிலும், நவராத்திரி கந்தசஷ்டி போன்ற இதரவிழாக்காலங்களிலும் புலவர்களைக்கொண்டு சொற்பொழிவுகள் நடத்தப்பெற்றுவருகின்றன. யாத்ரீகர்கள் தலச் சிறப்பினை அறிந்து வழிபடுவதற்காக உரை நடையில் தலச்சிறப்புச் அச்சிட்டு வழங்கப்பெறுகின்றது. சமயாசாரியர்கள் பாடியருளிய திருப்பதிகங்கள் இத்தலத்திற்கே நிறைய இருப்பதால், பாராயணம் செய்பவர்களுக்கு வசதியாக — கையடக்கப் பதிப்பாக அவைகள்

தனியே அச்சிட்டுக் கொடுக்கப்படுகின்றன. திருஞான சம்பந்தப் பிள்ளையார் திருவவதாரஞ் செய்தருளிச் சிவஞானப்பாலருந்தி சிவஞானசம்பந்தரான தலம் இதுவாதலின், பெரிய புராணத்திலுள்ள திருஞானசம்பந்த சுவாமிகள் புராணத்தில் ஞானப்பாலுண்டருளியது வரையிலுள்ள பகுதி (முதல் நூறு பாடல்களும்) கோவை, உயர்திரு C. K. சுப்பிரமணிய முதலியார் அவர்கள் எழுதிய விரிவுரையுடன் வெளியிடப்பட்டிருக்கிறது.

ஒன்பது திருமுறைகள் குறிப்புரைகளுடன் அச்சிட்டு வெளியிடப்பட்டிருக்கின்றன. பசுமடம் நிறுவப்பட்டிருக்கிறது; சுவாமி அபிஷேகம் வைபவம் தினந்தோறும் இரண்டு காலங்கள் சுமார் 200 குழந்தைகளுக்குக் குறையாமல் பால் வினியோகிக்கப்பட்டுவருகின்றது.

இளைஞர்களுக்குத் தேவாரப் பயிற்சி அளித்தற் பொருட்டு 24—6—1949 ல் இலவசத் தேவார வகுப்பு தொடங்கப்பெற்று நடந்துவருகின்றது. தக்க ஆசிரியர் நியமனஞ் செய்யப்பெற்றிருக்கின்றார். வகுப்பில் சேர்ந்து படிக்கும் மாணவர்களுக்கு அவரவர்கள் பயிலும் பள்ளிக் கூட வகுப்புச் சம்பளம் தேவஸ்தானத்திலிருந்தே கொடுத்து உதவப்படுகிறது. சித்திரைத் திருவிழாவின் போது திருமுறை மாநாடும் நடத்தப்பெறுகிறது.

## 16. புறக்கோயில்

இந்த ஆதீனத்தைச் சேர்ந்த திருமுல்லைவாயில் பூழிமுல்லைவனநாதசுவாமி தேவஸ்தானம், இந்த தேவஸ்தானத்தின் புறக்கோயிலாக (1966-67 முதல்) சேர்க்கப்பட்டுள்ளது. அதற்கு தனியே 23 ஏக்கர் நன்செயும்

சுமார் 450 ஏக்கர் புன்செயும் உள்ளது. ஷே கோயிலில் பிராகாரம் தளவரிசை செய்து மதில் சுவர்கள் பழுது பார்க்கப்பட்டிருக்கின்றன.

## 17. நிர்வாகம்

தருமபுர ஆதீன பரிபாலனத்திற்குட்பட்ட தேவஸ் தானங்களுள் இதுவும் ஒன்று. ஆதீனகர்த்தரவர்களாக எழுந்தருளியிருக்கும் ஸ்ரீலக்ஷ்மீ கயிலை சுப்பிரமணியதேசிக ஞானசம்பந்த பரமாசாரிய சுவாமிகள் அவர்கள் ஆதீன கர்த்தா ஸ்தானத்தை வகிக்க ஆரம்பித்த 1945 ஜூன் 20 முதல் இவ்வாலயத்தைப் பரிபாலனம் செய்துவருகின்றார்கள்.

## 18. பதிகங்களும் நூல்களும்

திருஞானசம்பந்த சுவாமிகள் திருப்பதிகங்கள் அறுபத்தேழும், திருநாவுக்கரசு சுவாமிகள் திருப்பதிகங்கள் மூன்றும், சுந்தரமூர்த்தி சுவாமிகள் திருப்பதிகம் ஒன்றும் ஆக எழுபத்தொரு திருப்பதிகங்கள் இத்தலத்திற்கு உள்ளன. திருவாசகத்திலுள்ள பிடித்தபத்தும் இத்தலத்தில் அருளிச்செய்ததே. ஏனைய திருமுறைகளிலும் திருஞானசம்பந்தரைப்பற்றியும் இத்தலத்தைப் பற்றியும் ஆங்காங்குச் சிறப்பிக்கப்பெற்றுள்ளன. மற்றும் இத்தலத்தைப்பற்றியனவாகப் பாடப்பெற்ற நூல்களை இந்நூலின்கண் எட்டாம் பிரிவாகிய அன்பர்கள் என்ற பகுதியில் அறியலாம்.

உ  
சிவமயம்

## திருப்பாடல்கள்

திருஞானசம்பந்த கவாயிகள் திருப்பதிகங்கள்

பண் - நட்பாபாடை

திருச்சிற்றம்பலம்

தோடுடையசெவியன்விடையேறியோர் தூவெண்மதிசூடிச்  
காடுடையகூடலைப்பொடிபூசியென் உள்ளங்கவர்கள்வன்  
ஏடுடையமலரான்முனைநாட்பணிந் தேத்தஅருள்செய்த  
பிடுடையபிரமாபுரமேவிய பெம்மானிவனன்றே.

முற்றலாமையினதாகமோடேன முளைக்கொம்பவையுண்டு  
வற்றலோடுகலனாப்பனிதேர்ந்தென துள்ளங்கவர்கள்வன்  
கற்றல்கேட்டலுடையார்பெரியார்கழல் கையால்தொழு  
தேத்தப்

பெற்றம்ஊர்ந்தபிரமாபுரம்மேவிய பெம்மானிவனன்றே. 2

தீர்பரந்தநிமிர் புன்சடைமேலோர் நிலாவெண்மதிசூடி  
ஏர்பரந்தஇனவெள்வனைசோரஎன் உள்ளங்கவர்கள்வன்  
ஊர்பரந்தவுலகின்முதலாகிய ஒருரிதுவென்னப்  
பேர்பரந்தபிரமாபுரம்மேவிய பெம்மானிவனன்றே. 3

விண்மகிழ்த்தமதி லெய்ததுமன்றி விளங்குதலையோட்டில்  
உண்மகிழ்த்துபனி தேரியவந்தென துள்ளங்கவர்கள்வன்  
மண்மகிழ்த்தஅரவமலர்க்கொன்றைமனித்தவரைமார்பிற்  
பெண்மகிழ்த்தபிரமாபுரம்மேவிய பெம்மானிவனன்றே. 4

ஒருமைபெண்மையுடையன்சுடையன்விடை யூரும்இவ  
னென்ன

அருமையாகவுரைசெய்யஅமர்ந்தென துள்ளங்கவர்கள்வன்  
கருமைபெற்றகடல்கொள்ளமிதந்ததோர் காலமஇது  
பென்ன

பெருமைபெற்றபிரமாபுரம்மேவிய பெம்மானிவனன்றே. 5

மறைகலந்தஓலி பாடலோடாடல ராகிமழுவேந்தி  
இறைகலந்தஇளவெள்வளைசோரான் உள்ளங்கவர்கள்வன்  
கறைகலந்தகடி யார்பொழில்நீடுயர் சோலைக்கதிர்சிந்தப்  
பிறைகலந்தபிர மாபுரம்மேவிய பெம்மானிவனன்றே. 6

சடைமுயங்குபுன லன் அனலன் எரி வீசிச்சதிர்வெய்த  
உடைமுயங்கும் அர வோடுழிதந்தென துள்ளங்கவர்கள்வன்  
கடல்முயங்குகழி குழ்குளிக்கானலம் பொன்னஞ்சிறகன் னம்  
பெடைமுயங்குபிர மாபுரம்மேவிய பெம்மானிவனன்றே. 7

வியரிலங்குவரை யுந்தியதோள்களை வீரம்வினைவித்த  
உயரிலங்கையரை யன்வலிசெற்றென துள்ளங்கவர்கள்வன்  
துயரிலங்கும்உல கிற்பலஊழிகள் தோன்றும் பொழு  
தெல்லாம்  
பெயசிலங்குபிர மாபுரமேவிய பெம்மானிவனன்றே. 8

தாணுதல்செய்திறை காணியமாலொடுதண் தாமரை  
யானும்  
நீணுதல்செய்தொழி யந்நிமிர்ந்தானென துள்ளங்கவர்  
கள்வன்  
வாணுதல்செய்மக ளிர்முதலாகிய வையத்தவரேத்தப்  
பேணுதல்செய்பிர மாபுரம்மேவிய பெம்மானிவனன்றே. 9

புத்தரோடுபொ றி யில்சமணும்புறங் கூறநெறிநில்லா  
ஓத்தசொல்லுல கம்பலிதேர்ந்தென துள்ளங்கவர்கள்வன்  
மத்தயானைமறு கவுரிபோர்த்த்தோர்மாயம் இதுவென்னப்  
பித்தர்போலும்பிர மாபுரம்மேவிய பெம்மானிவனன்றே. 10

அருநெறியமறை வல்லமுனியகன் பொய்கையலர்மேய  
பெருநெறியபிர மாபுரம்மேவிய பெம்மானிவன்றன்னை  
ஒருநெறியமனம் வைத்துணர் ஞானசம் பந்தன்உரைசெய்த  
திருநெறியதமிழ் வல்லவர் தொல்வினை தீர்தல்எளிதாமே.

திருச்சிற்றம்பலம்

பண் - வியாழக்குறிஞ்சி

திருவெழுக்கூற்றிருக்கை

திருச்சிற்றம்பலம்

ஒருகு வாயினை மானங் காரத்  
தீரியல் பாயொரு விண்முதல் பூதலம்  
ஒன்றிய இருகடர் உம்பர்கள் பிறவும்  
படைத்தளித் தமிழ்ப்பழம் மூர்த்திக ளாயினை  
இருவரோ டொருவ னாகி நின்றனை 5

ஒரால் நீழல் ஒண்கழல் இரண்டும்  
முப்பொழு தேத்திய நால்னர்க் கொளிநெறி  
காட்டினை நாட்ட மூன்றாகக் கோட்டினை  
இருநதி அரவமோ டொருமதி சூடினை  
ஒருதா ளீரயின் முவிலைச் சூலம் 10

நாற்கால் மான்மறி ஐந்தலை அரவம்  
ஏந்தினை காய்ந்த நால்வாய் மும்மதத்  
திருகோட் டொருகரி யிடழித் துரித்தனை  
ஒருதனு இருகால் வளையவாங்கி  
முப்புரத் தோடு நால்நிலம் அஞ்சக் 15

கொன்று தலத்துற அவுணரை யறுத்தனை  
ஐம்புலன் நாலாம் அந்தக் கரணம்  
முக்குணம் இருவளி யொருங்கிய வானோர்  
ஏத்த நின்றனை யொருங்கிய மனத்தோ  
டிருபிறப் போர்ந்து முப்பொழுது குறைமுடித்து 20

நான்மறை யோதி ஐவகை வேள்வி  
அமைத்தா றங்க முதலெழுத் தோதி  
வரன்முறை பயின்றெழு வான்றனை வளர்க்கும்  
பிரமபுரம் பேணினை  
அருபதம் முரஹம் வேணுபுரம் விரும்பினை 25



இகலிய மைந்துணர் புகலி யமர்ந்தனை  
பொங்குநாற் கடல்குழ் வெங்குரு விளங்கினை  
பாளனிமு வுலகும் புதையமேல் மிதந்த  
தோணிபுரத் துறைந்தனை தொலையா இருநிதி  
வாய்ந்த பூத்தராய் ஏய்ந்தனை

30

வரபுரம் என்றுணர் சிரபுரத் துறைந்தனை  
ஒருமலை யெடுத்த இகுதிறல் அரகிகன்  
விறல்கெடுத்த தஞ்சினை புறவம் புரிந்தனை  
முந்நீர்த் துயின்றோன் நான்முகன் அறியாப்  
பண்பொடு நின்றனை சண்பை யமர்ந்தனை

35

ஐயுறும் அமணரும் அறுவகைத் தேரகும்  
ஊழியும் உணராக் காழி யமர்ந்தனை  
எச்சனே ழிசையோன் கொச்சையை மெச்சினை  
ஆறு பதமும் ஐந்தமர் கல்வியும்  
மறைமுதல் நான்கும்

40

முன்று காலமுந் தோன்ற நின்றனை  
இருமையின் ஒருமையும் ஒருமையின் பெருமையும்  
மறுவிலா மறையோர்  
கழுமல முதுபதிக் கவுணியன் அறியும்  
கழுமல முதுபதிக் கவுணியன் கட்டுரை  
அணைய தன்மையை யாதலின் நினை  
நினை ய வல்லவ ரில்லைநீள் நிலத்தே.

45

திருச்சிற்றம்பலம்

திருச்சிற்றம்பலம்

எம்பிரா னெனக்கமுத மாவானும் தன்னடைந்தார்  
தம்பிரா னுவானும் தழலேந்து கையானும்  
கம்பமா கரியுரித்த காபாலி கறைக்கண்டன்  
வம்புலாம் பொழிற்பிரம புறத்துறையும் வானவனே.

தன்னடைந்தார்க் கின்பங்க டருவானைத் தத்துவனைக்  
கன்னடைந்த மதிற்பிரம புரத்துறையுங் காவலனை  
முன்னடைந்தான் சம்பந்தன் மொழிபத்து மிவவல்லார்  
பொன்னடைந்தார் போகங்கள் பலவடைந்தார்  
புண்ணியரே.

திருச்சிற்றம்பலம்

வண்டார்முழ லரிவையொடு பிரியாவகைபாகம்  
பெண்டான்மிக வானுன்பிறைச் சென்னிப்பெருமானார்  
தண்டாமரை மலராளுறை தவளந்நெடுமடம்  
விண்டாங்குவ போலும்மிகு வேணுபுரமதுவே.

திருச்சிற்றம்பலம்

வண்டரங்கப் புனற்கமல மதுமாந்தீப் பெடையினொடும்  
ஓண்டரங்க இசைபாடு மளியரசே யொளிமதியத்  
துண்டரங்கப் பூண்மார்பர் திருத்தோணி புரத்துறையுங்  
பண்டரங்கர்க் கென்னிலைமை பரிந்தொருகாற் பகராயே.

சிறையாரு மடக்கினியே யிங்கேவா தேனொடுபால்  
முறையாலே யுணத்தருவன் மொய்பவளத் தொடுதளந்  
துறையாருங் கடற்றோணி புரத்தீசன் துளங்குமிளம்  
பிறையாளன் திருநாம மெனக்கொருகாற் பேசாயே.

திருச்சிற்றம்பலம்

உரவார்களை யின் கவிதைப்புலவர்க் கொருநாளுங்  
கரவாவண்கைக் கற்றவர்சேருங் கவிக்காழி  
அரவாரரையா அவுணர்புரமுன் றெரிசெய்த  
சரவாவென்பார் தத்துவஞானத் தலையாரே.

திருச்சிற்றம்பலம்

போதையார் பொற்கிண்ணத் தடிசில்பொல் லாதெனத்  
தாதையார் முனிவுறத் தானெனை யாண்டவன்  
காதையார் குழையினன் கமுமல வளநகர்ப்  
பேதையா ளவனோடும் பெருந்தகை யிருந்ததே.

திருச்சிற்றம்பலம்

## திருநாவுக்கரசு கவாயிகள் திருப்பதிகம்

திருவிருத்தம்

திருச்சிற்றம்பலம்

பார்கொண்டு மூடிக் கடல்கொண்ட ஞான்றுநின் பாத  
மெல்லாம்

நாலஞ்சு புள்ளினம் ஏந்தின என்பர் நளிர்மதியம்  
கால்கொண்ட வண்கைச் சடைவிரித் தாடுங் கழுமலவர்க்  
காளன்றி மற்றுமுண் டோஅந்த னுழி அகலிடமே. 1

கடையார் கொடிநெடு மாடங்கள் எங்குங் கலந்திலங்க  
உடையான் உடைதலை மாலையுஞ் சூடி உகந்தருளி  
விடைதா னுடைய அவ்வேதியன் வாழுங் கழுமலத்துள்  
அடைவார் வினைக ளவைாள்க நாஸ்தொறும் ஆடுவரே. 2

திரைவாய்ப் பெருங்கடல் முத்தங் சூவிப்ப முகந்துகொண்டு  
நுரைவாய் நுனைச்சிய ரோடிக் கழுமலத் துள்ளமுந்து  
விரைவாய் நறுமலர் சூடிய விண்ணவன் தள்ளடிக் கே  
விரையாப் பரிசிவை நாடொறும் நந்தமை ஆள்வனவே. 3

விரிக்கும் அரும்பதம் வேதங்கள் ஓதும் விழுமியநூல்  
உரைக்கில் அரும்பொருள் உள்ளுவர்கேட்கில் உலகமுற்றும்  
இரிக்கும் பறையொடு பூதங்கள் பாடக் கழுமலவன்  
நிருத்தம் பழம்படி யாடுங் கழல்நம்மை ஆள்வனவே. 4

சிந்தித் தெழுமன மேநினை யாமுன் கழுமலத்தைப்  
பந்தித்த வல்வினை தீர்க்கவல் லாளைப் பசுபதியைச்  
சந்தித்த கால மறுத்துமென் றெண்ணி யிருந்தவர்க்கு  
முந்தித் தொழுகழல் நாடொறும் நந்தமை ஆள்வனவே 5

திலையும் பெருமையும் நீதியுஞ் சால அழகுடைத்தாய்  
அலையும் பெருவெள்ளத் தன்று மிதந்தஇத் தோணிபுரம்  
சிலையில் திரிபுரம் மூன்றிறித் தார்தங் கழுமலவர்  
அலகுங் கழலடி நான்தொறும் நந்தமை ஆள்வனவே. 6

முற்றிக் கிடந்து முந்நீரின் மிதந்துடன் மொய்த்தமரர்  
சுற்றிக் கிடந்து தொழப்படு கின்றது குழரவம்  
தெற்றிக் கிடந்து வெங்கொன்ற ளந்துன்றிவெண்  
திங்கள்கூடும்  
கற்றைச்சடைமுடி யார்க்கிட மாய கழுமலமே. 7

உடலும் உயிரும் ஒருவழிச் செல்லுமுல கத்துள்ளே  
அடையும் உளைவத் தடைந்தார் அமரர் அடியிணைக்கீழ்  
நடையும் விழவொடு நாடொறும் மல்குங் கழுமலத்துள்  
விடையன் தளிப்பதம் நாடொறும் நந்தமை ஆள்வனவே.

பரவைக் கடல்தஞ்ச முண்டது மில்லைஇப் பார்முழுதும்  
நிரவிக் கிடந்து தொழப்படு கின்றது நீண்டிருவர்  
சிரமப்பட வந்து சார்ந்தார் கழலடி காண்பதற்கே  
அரவக் கழலடி நாடொறும் நந்தமை ஆள்வனவே. 9

கரையார் கடல்கும் இலங்கையர் கோன்றன் முடிசிதறத்  
தொலையா மலரடி ஊன்றலும் உள்ளம் விதிர்த்துத்  
தலையாய்க் கிடந்துயர்ந் தான்றன் கழுமலங் காண்பதற்கே  
அலையாப் பரிசிவை நாடொறும் நந்தமை ஆள்வனவே. 10

## சுந்தரமூர்த்தி சுவாமிகள் திருப்பதிகம்

பண் - தக்கேசி

திருச்சிற்றம்பலம்

சாதலும் பிறத்தலுந் தவிர்த்தெனை வகுத்துத்  
தன்னருள் தந்தவெந் தலைவனை மலையின்  
மாதினை மதித்தங்கொர் பால்கொண்ட மணியை  
வகுபுளல் சடையிடை வைத்தவெம் மானை  
ஏதிலென் மனத்துக் கோரிரும் புண்டநீரை  
எண்வகை யொகுவனை யெங்கள் பிராணைக்  
காதில்வெண் குழையனைக் கடல்கொள மிதந்த  
கழுமல வளநகர்க் கண்டுக்கொண் டேனே.

1

மற்றொரு துணையினி மறுமைக்குங் காணேன்  
வருந்தலுந் தேன்மற வாவரம் பெற்றேன்  
சுற்றிய சுற்றமுந் துணையென்று கருதேன்  
துணையென்று நான் தொழப் பட்டவொண் கடரை  
முத்தியும் ஞானமும் வானவ ரறியா  
முறைமுறை பலபல நெறிகளுங் காட்டிக்  
கற்பனை கற்பித்த கடவுளை யடியேன்  
கழுமல வளநகர்க் கண்டுக்கொண் டேனே.

2

திருத்தினை நகருறை சேந்தனப் பளென்  
செய்வினை யறுத்திடுஞ் செம்பொனை யம்பொன்  
ஒருத்தனை யல்லதிங் காரையு முணரேன்  
உணர்வுபெற் றேனுய்யுங் காரணந் தன்னால்  
விருத்தனைப் பாலனைக் களவிடை விரவி  
விழித்தெங்குங் காணமாட் டாதுவிட் டிருந்தேன்  
கருத்தனை திருத்தஞ்செய் காலனை வேலைக்  
கழுமல வளநகர்க் கண்டுக்கொண் டேனே


3

மழைக்கரும் பும்மலர்க் கொன்றையி னானை  
 வளைக்கலுற் றேன்மற வாமனம் பெற்றேன்  
 பிழைத்தொரு காலினிப் போய்ப்பிற வாமைப்  
 பெருமைபெற் றேன்பெற்ற தார்பெறு கிற்பார்  
 குழைக்கருங் கண்டனைக் கண்டுகொள் வானே  
 பாடுகின்றேன் சென்று கூடவும் வல்லேன்  
 கழைக்கரும் புங்கத விப்பல சோலைக்  
 கழுமல வளநகர்க் கண்டுகொண் டேனே.

குண்டலங் குழைதிகழ் காதனே யென்றுங்  
 கொடுமழு வாட்படைக் குழகனே யென்றும்  
 வண்டலம் பும்மலர்க் கொன்றைய னென்றும்  
 வாய்வெரு வித்தொழு தேன்விதி யாலே  
 பண்டைநம் பலமான முங்களைந் தொன்றாய்ப்  
 பசுபதி பதிவின விப்பல நாளுங்  
 கண்டலங் கழிக்கரை யோதம்வந் துலவுங்  
 கழுமல வளநகர்க் கண்டுகொண் டேனே.

வரும்பெரும் வண்ணினை யென்றிருந் தெண்ணி  
 வருந்தலுற் றேன்மற வாமனம் பெற்றேன்  
 விரும்பியென் மனத்திடை மெய்குளிர்ப் பெய்தி  
 வேண்டிநின் றேன்தொழு தேன்விதி யாலே  
 அரும்பினை யலரினை யமுதினைத் தேனை  
 கையனை யறவனென் பிறவிலே ரறுக்குங்  
 கரும்பினைப் பெருஞ்செந்நெல் நெருங்கிய கழனிக்  
 கழுமல வளநகர்க் கண்டுகொண் டேனே.

அயலவர் பரவவும் அடியவர் தொழவும்  
 அன்பர்கள் சாயலு ளடையலுற் றிருந்தேன்  
 முயல்பவர் பின்சென்று முயல்வலை யானை  
 படுமென மொழிந்தவர் வழிமுழு தெண்ணிப்



திருஞானசம்பந்தர் சிவிகையில் எழுந்தருளல்.



திருமுலைப்பால் விழாவில்  
நீலபுரீ கயிலைக் குருமணி அவர்கள் திருஞானசம்பந்தருக்கு  
நிவேதனம் செய்ய பொற்குடத்தில் பால் வழங்குதல்



புயலினைத் திருவினைப் பொன்னின தொளியை  
மின்னின துருவை யென்னிடைப் பொருளைக்  
கயலினஞ் சேலொடு வயல்வினை யாடுங்  
கழுமல வளநகர்க் கண்டுகொண் டேனே. 7

நினைதரு பாவங்கள் நாசங்க ளாக  
நினைந்துமுன் தொழுதெழப் பட்டவொண் கடரை  
மனைதரு மலைமகள் கணவனை வாணோர்  
மாமணி மாணிக்கத் தைமறைப் பொருளைப்  
புனைதரு புகழினை யெங்கள் தொளியை  
இருவரு மொருவனென் றுணர்வரி யவனைக்  
கனைதரு கருங்கட லோதம்வந் துலவும்  
கழுமல வளநகர்க் கண்டுகொண் டேனே. 8

மறையிடைத் துணிந்தவர் மனையிடை யிருப்ப  
வஞ்சனை செய்தவர் பொய்கையு மாயத்  
துறையுறக் குளித்துள தாகவைத் துய்த்த  
உண்மையெ னுந்தக வின்மையை யோரேன்  
பிறையுடைச் சடையனை யெங்கள் பிரானைப்  
பேரரு ளாளனைக் காரிருள் போன்ற  
கறையணி மிடறுடை யடிகளை யடியேன்  
கழுமல வளநகர்க் கண்டுகொண் டேனே.

செழுமலர்க் கொன்றையுங் கூவின மலரும்  
விரவிய சடைமுடி யடிகளை நினைந்திட்  
டழுமலர்க் கண்ணினை யடியவர்க் கல்லால்  
அறிவரி தவன்றிரு வடியினை யிரண்டுங்  
கழுமல வளநகர்க் கண்டுகொண் டோர்  
சடையன்றன் காதலன் பாடிய பத்துந்  
தொழுமல ரெடுத்தகை யடியவர் தம்மைத்  
துன்பமும் இடும்பையுஞ் சூழுகி லாவே. 1

திருச்சிற்றம்பலம்.

## மானிக்கவாசக கவாயிகள் அருவிச்செய்த

பிடித்தபத்து

திருச்சிற்றம்பலம்

உம்பர்கட் கரசே ஒழிவற நிறைந்த  
 யோகமே ஊற்றறையேன் றனக்கு  
 வம்பெனப் பழுத்தென் குடிமுழு தாண்டு  
 வாழ்வற வாழ்வித்த மருந்தே  
 செம்பொருட் டுணரினே சிருடைக் கழலே  
 செல்வமே சிவபெரு மானே  
 எம்பொருட் டுன்னைச் சிக்கெனப் பிடித்தேன்  
 எங்கெழுந் தருளுவ தினியே.

விடைவிடா துகந்த விண்ணவர் கோவே  
 வினையனே னுடையமெய்ப் பொருளே  
 மூடைவிடா தடியேன் மூத்தற மண்ணாய்  
 முழுப்புழுக் குரம்பையிற் கிடந்து  
 கடைபடா வண்ணங் காத்தெனை யாண்ட  
 கடவுளே கருணைமா கடலே  
 இடைவிடா துன்னைச் சிக்கெனப் பிடித்தேன்  
 எங்கெழுந் தருளுவ தினியே.

அம்மையே யப்பா வெப்பிலா மணியே  
 அன்பினில் விளைந்தவா ரமுதே  
 பொய்ம்மையே பெருக்கிப் பொழுதினைச் சுருக்கும்  
 புழுத்தலைப் புலையனேன் றனக்குச்  
 செம்மையே யாய சிவபத மளித்த  
 செல்வமே சிவபெரு மானே  
 இம்மையே யுன்னைச் சிக்கெனப் பிடித்தேன்  
 எங்கெழுந் தருளுவ தினியே.

அருளுடைச் சுடரே யளிந்ததோர் கணியே  
 பெருந்திற லருந்தவர்க் கரசே  
 பொருளுடைக் கலையே புகழ்ச்சியைக் கடந்த  
 போகமே யோகத்தின் பொலிவே  
 தெருளிடத் தடியார் சிந்தையுட் புகுந்த  
 செல்வமே சிவபெரு மானே  
 இருளிடத் துன்னைச் சிக்கெனப் பிடித்தேன்  
 எங்கெழுந் தருளுவ தினியே.

ஓப்புனக் கில்லா வொருவனே யடியேன்  
 உள்ளத்து னொளிர்கின்ற வொளியே  
 மெய்ப்பத மறியா வீறிலி யேற்கு  
 விழுமிய தளித்ததோ ரன்பே  
 செப்புதற் கரிய செழுஞ்சுடர் மூர்த்தீ  
 செல்வமே சிவபெரு மானே  
 எய்ப்பிடத் துன்னைச் சிக்கெனப் பிடித்தேன்  
 எங்கெழுந் தருளுவ தினியே.

அறவையேன் மனமே மோயிலாக் கொண்டாண்  
 டளவிலா ஆனந்த மருளிப்  
 பிறவிலே ரறுத்தென் குடிமுழு தாண்ட  
 பிஞ்ஞகா பெரியவெம் பொருளே  
 திறவிலே கண்ட காட்சியே யடியேன்  
 செல்வமே சிவபெரு மானே  
 இறவிலே யுன்னைச் சிக்கெனப் பிடித்தேன்  
 எங்கெழுந் தருளுவ தினியே.

பாசவே ரறுக்கும் பழம்பொருள் தன்னைப்  
 பற்றுமா றடியனேற் கருளிப்  
 பூசனை யுகந்தென் சிந்தையுட் புகுந்து  
 பூங்கழல் காட்டிய பொருளே

தேசுடை விளக்கே செழுஞ்சுடர் மூர்த்தி  
செல்வமே சிவபெரு மானே  
ஈசனே யுன்னைச் சிக்கெனப் பிடித்தேன்  
எங்கெழுந் தருளுவ தினியே.

அத்தனே யண்ட ரண்டமாய் தின்ற  
ஆதியே யாதுமீ றில்லாச்  
சித்தனே பத்தர் சிக்கெனப் பிடித்த  
செல்வமே சிவபெரு மானே  
பித்தனே யெல்லா வுயிருமாய்த் தழைத்துப்  
பிழைத்தவை யல்லையாய் நிற்கும்  
எத்தனே யுன்னைச் சிக்கெனப் பிடித்தேன்  
எங்கெழுந் தருளுவ தினியே.

பால்நினைந் தூட்டுந் தாயினுஞ் சாலப்  
பரிந்துநீ பாவியே னுடைய  
ஊனினி யுருக்கி யுள்ளொளி பெருக்கி  
யுலப்பிலா ஆனந்த மாய  
தேனினிச் சொரிந்து புறம்புறம் திரிந்த  
செல்வமே சிவபெரு மானே  
யானுனைத் தொடர்ந்து சிக்கெனப் பிடித்தேன்  
எங்கெழுந் தருளுவ தினியே.

புன்புலால் யாக்கை புரையுரை கனியப்  
பொன்னெடுங் கோயிலாப் புகுந்தென்  
என்பெலா முருக்கி யெளியையா யாண்ட  
ஈசனே மாசிலா மணியே  
துன்பமே பிறப்பே பிறப்பொடு மயக்காந்  
தொடக்கெலா மறுத்தநற் சோதீ  
இன்பமே யுன்னைச் சிக்கெனப் பிடித்தேன்  
எங்கெழுந் தருளுவ தினியே.

திருச்சிற்றம்பலம்

## திருவிசைப்பா

எம்பந்த வல்வினைநோய் தீர்த்திட் டெமையானுஞ்  
சம்பந்தன் காழியர்கோன் றன்னையுமாட் கொண்டருளி  
அம்புந்து கண்ணாளுந் தானு மணிதில்லைச்  
செம்பொன்செ யம்பலமே சேர்ந்திருக்கை யாயிற்றே.

— பூந்துருத்தி நம்பிகாடநம்பிகள்

## திருக்கழுமல மும்மணிக்கோவை

நாதையோ டுவந்த வேதியச் சிறுவன்  
தளர்நடைப் பருவத்து வளர்பதி வருத்த  
அன்ன யோவென் றழைப்பமுன் நின்று  
ஞான போனகத் தருளட்டிக் குழைத்த  
ஆனத் திரளை யவன்வயின் அருள  
அத்தணன் முனிந்து தந்தார் யாரென  
அவனைக் காட்டுவன் அப்ப வானார்  
தோலு டுடைய செவியன என்றும்  
பீஇடுடைய பெம்மான் என்றும்  
கையிற் சுட்டிக் காட்ட  
ஐயநீ வெளிப்பட்ட டருளினை ஆங்கே.

போதும் பெருவிடிற் பச்சிலை யுண்டு புனலுண்டெங்கும்  
ஏதும் பெருவிடில் நெஞ்சுண்டன் றேயினை யாகச்செப்புஞ்  
குதும் பெருமுலைப் பங்கர்தென் தோணிபு ரேசர்வண்டின்  
தாதும் பெருத அடித்தா மரைசென்று சார்வதற்கே.

— பட்டினத்தடிகள்.

## திருமும்மணிக்கோவை

என்றும் அடியவர் உள்ளத் திருப்பன இவ்வுலகோர்  
நன்று மலர்கொடு தூவித் துதிப்பன நல்லசங்கத்  
தொன்றும் புலவர்கள் யாப்புக் குரியன ஓண்கலியைப்  
பொன்றுங் கவுணியன் சைவ சிகாமணி பொன்னடியே.

பிறவிளனும் பொல்லாப் பெருங்கடலை நீந்தத்  
துறவியெனுந் தோற்றோணி கண்டீர்—நிறையுலகில்  
பொன்மாலை மார்பன் புனற்காழிச் சம்பந்தன்  
தன்மாலை ஞானத் தமிழ்.

### திருக்கலம்பகம்

போற்று வார்இடர் பாற்றிய புனிதன்  
பொழில்கு லாவிய புகனியர் பெருமான்  
ஏற்ற வார்புகழ் ஞானசம்பந்தன்  
எம்பி ரான் இருஞ் சுருதியங் கிரிவாய்ச்  
சேற்று வார்புனங் காவல் புரிந்தென்  
சிந்தை கொள்வதுஞ் செய்தொழி லானான்  
மாற்றம் நிரெமக் கின்றுரை செய்தால்  
வாசி யோகுற மாது நலிரே.

—நம்பியாண்டார்நம்பிகள்.

### பெரியபுராணம்

விரமபுரம் வேணுபுரம் பெரும்புகலி வெங்குருநீர்ப்  
பொருவில்திருத் தோணிபுரம் பூந்தராய் சிரபுரமுன்  
வகுபுறவஞ் சண்பைநகர் வளர்காழி கொச்சைவயம்  
பரவுதிருக் கழுமலமாம் பன்னிரண்டு திருப்பெயர்த்தால்.

கடையுகத்திற் றனிவெள்ளம் பலவிரிக்குங் கருப்பம்போன்  
றிடையரூப் பெருந்தீர்த்த மெவற்றினுக்கும் பிறப்பிடமாய்  
விடையுயத்தார் திருத்தோணிப்பற்றுவிடாமேன்மையதாந்  
தடமதனிற் துறையனைந்தார் தருமத்தின் றலைநின்றார்.

—சேக்கிழாரடிகள்.

திருவாவடுதுறை ஆதீனம் எட்டாவது மகாசந்நிதானம்

ஸ்ரீலஸ்ரீ மாசிலாமணி தேசிக சுவாமிகள்

இயற்றியருளிய

**திருஞானசம்பந்தர் பிள்ளைத்தமிழ்**

கோலொன்று கொண்டகில வலயம் புரக்கவரு

கோமாறன் மேனிய தமிழ்க்

கூடலிற் சமண்முகர் திருமடத் திட்டளி

கொற்றவர் பற்ற மொழியா

மாலொன்று மங்கையர்க் கரசியார் படுதுயரின்

வலிகண்டு சென்று தவிர

வஞ்சப் பெருங்கூனும் வெப்புந் தவிர்த்தருள

மதுரவா சகமதகு பாய்

காலொன்று மாநதி பரந்துவரு கழனிபிற்

களையெனக் குவளை களைவார்

கண்டுவெரு வித்தங்கள் கைநெரித் தருகுமிடை

கன்னலங் காடு மறையச்

சேலொன்று விளையாடு சீகாழி நாடாளி

செங்கீரை யாடி யருளே

செழுநான் மறைத்தலைவ திருஞான சம்பந்த

செங்கீரை யாடி யருளே.

**திருப்புகழ்**

ஊனத்தசை தோள்கள் சுமந்த

காயப்பொதி மாயமிசுந்த

ஊசற்சுடு நாலுரு ரம்பை

ஓதப்படு நாலு முகன்ற

ஹுற்றிடு கோல மெழுநது

ஓடித்தடு மாநி யுழன்று

கூனித்தடி யோடு நடந்து

ஈனப்படு கோழை மிருந்த

கூளச்சட மீதை யுகந்து

மறைநாணம்

தளர்வாகிக்

புவிமீதே

கூசப்பிர மாணப்ர பஞ்ச  
 மாயக்கொடு நோய்க ளகன்று  
 கோலக்கழ லேபெற இன்று அருள்வாயே  
 சேனைக்குரு கூடவி லன்று  
 ஞானத்தமிழ் நூல்கள் பகர்ந்து  
 சேனைச்சம ணோர்கழு வின்கண் மிசையேறத்  
 தீரத்திரு நீறு புரிந்து  
 மீளக்கொடி யோனுடல் துன்று  
 தீமைப்பிணி தீர வுவந்த குருநாதா  
 கானச்சிறு மானை நினைந்து  
 ஏனற்புன மீது நடந்து சிலவேடர்  
 காதற்கிளி யோடு மொழிந்து  
 காணக்கணி யாக வளர்ந்து  
 ஞானக்குற மானை மணந்து  
 காழிப்பதி மேவி யுகந்த பெருமானே

— அருணகிரிநாதர்.

தருமையாதீனம் பத்தாவது மகாசந்நிதானம்

ஸ்ரீலக்ஷ்மி சிவஞான தேசிக சுவாமிகள்

அருளிச்செய்த

ஆபதுத்தாரணம் மாலை

காப்பு

விண்ணார் மலர்ப்பொழிற் சூழ்காழி மாமலை மேலமர்ந்த  
 தண்ணார் மதிபுனை வேணிய ஆபதுத் தாரணன்மேல்  
 பண்ணாரப் பாடிய மாலைக்கு மாமுகன் பாதமும்நீள்  
 கண்ணு நிரண்டுள கந்தன்பொற் பாதமும் காத்திடுமே.

நூல்

சீர்கொண்ட செம்பொற் நிருமேனி யும்செம் முகமலருங்  
 கார்கொண்ட சட்டையுந் தண்டாயுதமுங் கணங்கொட்டுங்  
 கூர்கொண்ட மூவிலைச் சூலமுங் கொண்டருள் கூர்ந்த  
 கொன்றைத்  
 தார்கொண்ட வேணிய னேகாழி யாபதுத் தாரணனே. |



தெள்ளும் புழுகும் பணிநீருங் குங்குமச் சேறுஞ்செந்தேன்  
விள்ளும் மலருநின் பாதத்தீற் சாத்தி விடாமலின்பங் .  
கொள்ளும் படியன்பு தந்தெனை யாண்டருள் கூற்றுவனைத்  
தள்ளும் பதாம்புய னேகாழி யாபதுத் தாரணனே . 2

சாயாத சூலதண் டாயுத னேபச்சைச் சட்டையனே  
வேயார்விண்ணோர்தொழுமேனியனேயென்மிடிதவிர்ப்பாய்  
வாயார வுனைத் துதிப்போர்க்கு வேண்டும் வரமளிப்பாய்  
தாயா கியவப்ப னேகாழி யாபதுத் தாரணனே . 3

வட்டையெரப் பாகு மினியசொல் மாதர் மயக்கத்திலே  
பட்டேயப் பாமிக யானினைத் தேன்பண் டிருவர்க்கெட்டா  
நெட்டையப் பாமறை காணாத சேவடி நியருள்வாய்  
சட்டையப் பாபுடு காகாழி யாபதுத் தாரணனே . 4

மட்டுப் படாத யமதூதர் வந்து வளைத்துடலைச்  
சுட்டுப் பலபொடி யாக்குமுன் காத்தருட் டோடணிந்த  
பட்டுப் புயத்தினுந் தண்டா யுதத்தினும் பாதத்தினுந்  
தட்டுப் புழுகணி யுங்காழி யாபதுத் தாரணனே . 5

நெறியும் பொறியுந் தவமுமெய்ஞ் ஞானமும் நீடறிவும்  
பொறியும் புகழுங் கொடுத்தருள் வாய்புரங் காய்த்தவனே  
குறியுங் குணமுங் கடந்தவ னேகுழக் கன்றுகட்டுந்  
தறியின்கண் வந்தவ னேகாழி யாபதுத் தாரணனே . 6

அடியார் மனத்தி னினைத்த கரும மனைத்துமங்கே  
முடியாத தேது முடித்தருள் வாய்முரு காசலங்கல்  
கடியார் மலர்க்கொன்றை மானிகை சூடிய கண்ணுதலே  
தடியேந் தியகைய னேகாழி யாபதுத் தாரணனே 7

முட்டற வாழும் பெருஞ்செல்வ மும்முத் தமிழ்க்கல்வியும்  
எட்டுணை யேனுங் கொடுத்துண் டிருக்க வெனக்கருள்வாய்  
வட்ட மற்ச்சடை யானே சிகர மலைக்கமர்ந்த  
சட்ட முடையவ னேகாழி யாபதுத் தாரணனே . 8

டொய்யா கியபுவி வாழ்க்கைக் கடலிற் புகுந்தழுந்தி  
மெய்யா மிதுவென நம்பிவிட்டேன்வினை யேனைக்கண்பார்  
மையாடு கண்ணியர் பின்செதைத் தாரு வனத்திற்சென்ற  
சைவா கம்புபொரு ளேகாழி யாபதுத் தாரணனே. 9

நீலக் கயல்விழி மானார் கலவியில் நேசம்வைத்தே  
ஆலைக் கரும்பது போல விடா துன் னருள்புரிவாய்  
வாலைக் கலைமதி வேணிய னேவடிகா வடியார்  
சாலத் தொழுமையனே காழி யாபதுத் தாரணனே. 10

செந்தமிழோர்தொழுந் தண்டா யுதமுந் திருவழகங்  
கந்தர மும்பச்சைக் கஞ்சுகந் தானுங் கருதரிய  
இந்தணி வட்டச் சடையுங்கண் மூன்று மிருபதமுஞ்  
சந்தத மும்மற வேன்காழி யாபதுத் தாரணனே. 11

படிக்குந்தண் டாயுதமென்பார்க்கு நோய்வினை பற்றறுப்பப்  
பிடிக்குந்தண் டாயுத வெண்ணருங் கோடிப்ர மாண்ட  
மெல்லாம்

முடிக்குந்தண் டாயுதமுதண்டந் தாண்முகுந்தன் சென்னீ  
தடிக்குந்தண் டாயுத னேகாழி யாபதுத் தாரணனே. 12

அரம்பிடிக்குங் கண்ணினுராசை மேற்கொண்டலை  
வதெல்லாம்  
வரம்பிடிக்குங்கருத் துண்மைகண் டார்க்கில்லைவந்தருன்கூர்  
உரம்பிடிக்குந்துட்ட வேதாள பூதத்தை யோட்டிவெட்டித்  
தரம்பிடிக்குமவடு காழி யாபதுத் தாரணனே. 13

பெருகா ரணியத்தில் யான்சென்ற போதும் பெறும்  
பொருளால்  
வருகாதல் கொண்டிர விறுயில் போதுமீம் மண்டலத்தில்  
துருவா தியர்கள் சபையிற்செல் போதுந் துணையெனக்கு  
வருவா யுனைநம்பி னேன்காழி யாபதுத் தாரணனே. 14

செம்மலை மீதீனிற் சாமள கஞ்சுகஞ் சேர்வடிவும்  
அம்மலைபோலுநற் றண்டா யுதமுங்கொண் டன்புடனே  
எம்மலை வேதத் தவிர்த்தருள் வாய்கடு வேந்திவிண்ணோர்  
தம்மலை வோட்டுந் தமிழ்க்காழி யாபதுத் தாரணனே. 15

மாடுந்தண் டாம மணிந்திடு மைந்தரு மாதர்களும்  
விடுந்தண் டாம மௌமகி ழாமலுன் மென்மலர்த்தாள்  
பாடுந்தண் டாத்தமி ழீந்தருள் பூத பசாசுகளைச்  
சாடுந்தண் டாயுத னேகாழி யாபதுத் தாரணனே. 16

வெடிக்கும் பரவை முரசதிர் காமனை விற்றியப்  
பொடிக்குங்கனல்விழிப்புண்ணியனேபுவியோர்கணெஞ்சந்  
துடிக்கும் பொல்லாத பிசாசுகள் தன்னைத் துரத்திவெட்டி  
அடிக்குந் தண்டாயுத னேகாழி யாபதுத் தாரணனே. 17

இலையென் னொருவர்க் கிதஞ்சொல்லி யென்று மிரங்கி நில்லா  
நிலையென் னு நியளித் தாண்டருள் வாய்நித்த னேபுகலி  
மலையொன் றியவடு கேசகங் காள வயிரவனே  
தலையொன் றியகைய னே காழி யாபதுத் தாரணனே. 18

பாடிக்கொண் டாடிப் பணிந்திடு மன்பர்தம் பாதமலர்  
கூடிக்கொண் டாடித்திரிந்திட வேயெனைத் தொண்டு  
கொள்வாய்  
தேடிக்கொண் டாடி வருவோர்கள் வல்லினைச் சிக்கை  
யெல்லாஞ்.

சாடிக்கொண் டாடிய வாகாழி யாபதுத் தாரணனே. 19

தெவ்விடத் தாய திசைபிழைத் தாலுஞ் சனவரவங்  
கவ்விடத் தான்வெய்ய கானடந் தாலுங் கருதரிய  
எவ்விடத் தேச மிருந்தாலு மென்ற னிடரையெல்லாந்  
தவ்விட நீவரு வாய்காழி யாபதுத் தாரணனே. 20

தீடுந்தண் டாயுத நித்தத்தண் டாயுத நித்தமன்பர்  
தேடுந்தண் டாயுதம் ஈரே மூலகமுஞ் சேவித்துக்கொண்  
டாடுந்தண் டாயுதம் அண்டாது பேய்க் களலறிவீழ்ச்  
சாடுந்தண் டாயுத னேகாழி யாபதுத் தாரணனே. 21

வங்கங் கலிங்கங் குலங்கந் தெலுங்க மராடமுதல்  
எங்கெங்கும் போக இடர்வரும் போது மினிமையுடன்  
அங்கங்கு நீதுணை யாய்வரு வாயந்தி வான்மதியந்  
தங்குஞ் சடாடவி யாய்காழி யாபதுத் தாரணனே. 22

ஈனந் தருமிதென் றெண்ணு மலேயிடும் பான் மெலிந்திங்  
கூனந் தருமிந்தச் செல்வருக் கிச்சை யுரையுரைத்தேன்  
வானந் தருமும் பருக்கா யவுணரை மாட்டிநல்ல  
தானந் தருமண்ண லேகாழி யாபதுத் தாரணனே. 23

அடிக்குட் பணியுநின் னன்பரைக் காயு மவருடலை  
வெடித்துப் பொடிபட நீவிழிப்பா யெட்டுவெற்புஞ் செற்றே  
இடித்துப் பொடிபட வல்லா யுதம்பதி னெட்டு முன்கைத்  
தடிக்குப் பெரியதுண் டோகாழி யாபதுத் தாரணனே. 24

உளப்பரி வில்லவர் தம்மில்லிற் சென்றங் குறையுரைத்துக்  
கொளப்பரி வான மொழிபல கூறிக் குறைகள் சொல்விர்  
இளைப்பறக் காப்பவன் யாவனென் றுரை விந்தமெல்லாந்  
தளப்பருஞ் செல்வி வளர்காழி யாபதுத் தாரணனே. 25

கலையாரு முத்தமிழ்க் கல்வியும் யோகமும் காசினியில்  
நிலையா கியபெருஞ் செல்வமும் நீதியு நீயருள்வாய்  
மலையா சனவடு கேசகங் காள வயிரவனே  
தலையாலை குழ்புய னேகாழி யாபதுத் தாரணனே 26

வாட்கொண்ட கண்ணியர் மாயையில் வீழ்ந்து மருண்டுபல  
நாட்கொண்டதீயனையாட்கொண்டுகாத்தருள் நல்குவையோ  
கோட்கொண்ட காலனுக் கஞ்சிய பாலனைக் கூர்ந்தளித்துத்  
தாட்கொண்டு காத்தவ னேகாழி யாபதுத் தாரணனே. 27

நிட்டைக்குள் வாழவு நின்னடி போற்றவுந் தேர்ந்தறியா  
வொட்டைச் சடலத்தை யானெடுத்தேனெளி யோங்கு  
பட்டைப் புனைந்தபுயமீது மாயன் படிவந்தந்த [செம்பொற்  
சட்டைக் கிடந்தந் தருள்காழி யாபதுத் தாரணனே. 28

சொல்லா கியபொரு ளெல்லா முணர்ந்துனைத் தோத்தரிக்க  
வல்லார்தமைத் தொழுவல்லா னென வென்னைவைப்ப  
துண்டோ

கல்லாற் சிலைதொட்ட நல்லாரெல் லார்க்குங் கதியளிக்குஞ்  
சல்லாப மானவ னேகாழி யாபதுத் தாரணனே. 29

இந்திரன் வாழ்க்கையு நான்முகன் வாழ்க்கையு மீர்ந்துள  
வேள்

நந்தமில் வாழ்க்கையும் பெற்றாலு நின்னடி யார்களுக்குப்  
புந்திசெய் வாழ்க்கையை யெய்வவாது காணொளி பூண்ட  
சந்திர சேகர னேகாழி யாபதுத் தாரணனே. 30

உ

சிவமயம்

## ஸ்ரீ பைரவர் அஷ்டோத்திர சதநாமங்கள்

|                      |      |
|----------------------|------|
| ஓம் ஆனந்த பைரவாய     | நம : |
| ஓம் அஸிதாங்க பைரவாய  | நம : |
| ஓம் ருரு பைரவாய      | நம : |
| ஓம் சண்ட பைரவாய      | நம : |
| ஓம் க்ரோத பைரவாய     | நம : |
| ஓம் உன்மத்தீபைரவாய   | நம : |
| ஓம் கபால பைரவாய      | நம : |
| ஓம் பீஷண பைரவாய      | நம : |
| ஓம் ஸம்ஹார பைரவாய    | நம : |
| ஓம் ஆனந்தாய          | நம : |
| ஓம் தீர்க்க பிங்களாய | நம : |
| ஓம் ஜடாதராய          | நம : |
| ஓம் பிஷா ஹராய        | நம : |
| ஓம் நரஹராய           | நம : |
| ஓம் பீதவர்ணாய        | நம : |
| ஓம் பீமரூபாய         | நம : |
| ஓம் பிநாகப்ருதே      | நம : |
| ஓம் உத்தண்ட பைரவாய   | நம : |
| ஓம் உக்ராய           | நம : |
| ஓம் லீச்வ ரக்ஷஸே     | நம : |

|                     |    |
|---------------------|----|
| ஓம் புருஷாய         | நம |
| ஓம் வடுகாய          | நம |
| ஓம் வனவாஸாய         | நம |
| ஓம் வரதாய           | நம |
| ஓம் ஸத்துஷ்டாய      | நம |
| ஓம் க்ஷேத்ரபாலகாய   | நம |
| ஓம் ஸ்வர்ணரூபாய     | நம |
| ஓம் ஸுராத்யக்ஷாய    | நம |
| ஓம் ஸுராய           | நம |
| ஓம் ஸ்வர்ண பூஷணாய   | நம |
| ஓம் மஹா பைரவாய      | நம |
| ஓம் கலா நாதாய       | நம |
| ஓம் காலாந்தகாய      | நம |
| ஓம் கங்காளதராய      | நம |
| ஓம் கால பைரவாய      | நம |
| ஓம் கல்பாந்த பைரவாய | நம |
| ஓம் கபால மாலாதராய   | நம |
| ஓம் கபாலினே         | நம |
| ஓம் கலி தோஷஹராய     | நம |
| ஓம் குலிநே          | நம |
| ஓம் தன்யாய          | நம |
| ஓம் தயா நிதயே       | நம |
| ஓம் தண்டபாணயே       | நம |
| ஓம் கன்யாய          | நம |
| ஓம் தானவாரயே        | நம |
| ஓம் திகம்பராய       | நம |
| ஓம் திவ்ய மூர்த்தயே | நம |
| ஓம் திவ்யாய         | நம |
| ஓம் துஷ்ட நிக்ரஹாய  | நம |
| ஓம் ஸனித்ரே         | நம |
| ஓம் விஜயாய          | நம |
| ஓம் விமலாய          | நம |

|                        |      |
|------------------------|------|
| ஓம் வீராய              | நம : |
| ஓம் சூராய              | நம : |
| ஓம் ச்வவாஹஸ்ய          | நம : |
| ஓம் மார்த்தாண்ட பைரவாய | நம : |
| ஓம் மான்யாய            | நம : |
| ஓம் மானதாய             | நம : |
| ஓம் மன்மத நாசஸ்ய       | நம : |
| ஓம் தீர்த்த ப்ரதாய     | நம : |
| ஓம் தீர்த்தகராய        | நம : |
| ஓம் தீர்த்த வாஸாய      | நம : |
| ஓம் அபய ப்ரதாய         | நம : |
| ஓம் பகவதே              | நம : |
| ஓம் கண்டபரசவே          | நம : |
| ஓம் ஸர்ப்ப பூஷாய       | நம : |
| ஓம் அலங்க்ருதாய        | நம : |
| ஓம் அமாயாய             | நம : |
| ஓம் ஆதீத்ய ரூபாய       | நம : |
| ஓம் ஆதாம்ராய           | நம : |
| ஓம் அநுபூஜ்யாய         | நம : |
| ஓம் பராக்ரமாய          | நம : |
| ஓம் ஸர்வர்த்தி ஹராய    | நம : |
| ஓம் த்ரிநேத்ராய        | நம : |
| ஓம் ஸர்வேசாய           | நம : |
| ஓம் மதமாலாய            | நம : |
| ஓம் மாஷாபூபப்ரியாய     | நம : |
| ஓம் மஹாக்ஷேத்ராய       | நம : |
| ஓம் லோக ரக்ஷகாய        | நம : |
| ஓம் லோகேச்வராய         | நம : |
| ஓம் மஹாபூத பயங்கராய    | நம : |
| ஓம் மஹாமான்யாய         | நம : |
| ஓம் ரக்த ரூபாய         | நம : |

|                         |      |
|-------------------------|------|
| ஓம் ஜ்வாலாகேசாய         | நம : |
| ஓம் சதிதராய             | நம : |
| ஓம் ரக்தாங்காய          | நம : |
| ஓம் தேஜோமயாய            | நம : |
| ஓம் சூலஹஸ்தாய           | நம : |
| ஓம் கபால மாலா பரணாய     | நம : |
| ஓம் பாசஹஸ்தாய           | நம : |
| ஓம் டமசூக தராய          | நம : |
| ஓம் த்ரி லோசனாய         | நம : |
| ஓம் கோலாஹல ப்ரியாய      | நம : |
| ஓம் பிசாச நாதாய         | நம : |
| ஓம் பால ரூபாய           | நம : |
| ஓம் மூத ரூபாய           | நம : |
| ஓம் நாக யக்ஞோபவீதாய     | நம : |
| ஓம் அபிஷ்டஸித்தி ப்ரதாய | நம : |
| ஓம் அங்குசதராய          | நம : |
| ஓம் த்ரிசூலதராய         | நம : |
| ஓம் அஷ்ட புஜாய          | நம : |
| ஓம் தம்ஷ்ட்ரா தந்தாய    | நம : |
| ஓம் ஆக்ஞா சக்ராய        | நம : |
| ஓம் ஆகாச பைரவாய         | நம : |
| ஓம் ஜ்யோதீ ரூபாய        | நம : |
| ஓம் வ்யோம ரூபாய         | நம : |
| ஓம் தனுக்மாய            | நம : |
| ஓம் கால பைரவராய         | நம : |







